

● गणतंत्र दिवस पर सेना ने किया अद्भुत शौर्य का प्रदर्शन

● दुश्मनों के दिल में भर देती हैं खौफ, निकाली परेड

कोलकाता (एजेंसी)। भारतीय सेना ने 26 जनवरी पर अपनी शौर्य का अद्भुत प्रदर्शन किया। इस बार गणतंत्र दिवस के दिन देश के दुश्मनों के मन में दहशत भरने के लिए भारतीय सेना ने विशेष रूप से तैयार किये गये रोबोट डॉग को दिखाया। रोबोट डॉग को लॉन्च कर भारतीय सेना ने पूरी दुनिया को चौंका दिया है। यह मशीनी कुत्ता पहली बार गणतंत्र दिवस के परेड में शामिल हुआ। रोबोट डॉक्स पूर्ण रूप से स्वदेशी तकनीक से बना है। इसे रिमोट कंट्रोल के माध्यम से नियंत्रित किया जाता है। रोबोट कुत्ता में ऐसी तकनीक फिट है कि जरूरत पड़ने पर यह अपना फैसला खुद ले सकता है। यह किसी बॉर्डर इलाके में

पहरेदारी से लेकर काफी तेज दौड़ने में यह रोबोट डॉग सक्षम है। आर्मी डे परेड में शामिल इन रोबोट्स को चुनौती पूर्ण हालातों में सेना की मदद के लिए तैयार किया गया है। सेना में इनके शामिल होने से सैनिकों की जान पर खतरा कम होगा। इसमें लंबे समय तक चलने वाली बैटरी लगी है, जिससे यह कई घंटों तक बिना रुके कार्य कर सकता है। इसकी ऊर्जा दक्षता इसे कठिन परिस्थितियों में भी लंबे समय तक उपयोगी बनाती है। भारतीय सेना ने अत्याधुनिक तकनीक को अपनाते हुए रोबोट डॉग को अपनी सेना में शामिल किया है। यह कदम न केवल सेना की ताकत बढ़ाने की दिशा में है, बल्कि भविष्य के युद्धों और खतरनाक अभियानों में स्वचालित उपकरणों के उपयोग को लेकर सेना की तैयारी का संकेत भी देता है। यह रोबोट डॉग कृत्रिम बुद्धिमत्ता और आधुनिक सेंसर से लैस है। इसका डिजाइन ऐसा है कि यह किसी भी

परिस्थिति और इलाके में आसानी से काम कर सकता है, चाहे वह पहाड़ी क्षेत्र हो, रेगिस्तान हो, या फिर घने जंगल। यह बाधाओं को पहचानने और उन्हें पार करने की क्षमता रखता है। रोबोट डॉग का उपयोग सीमा पर निगरानी के लिए किया जा सकता है। इसमें लगे हाई-रेजोल्यूशन कैमरे और नाइट विजन तकनीक इसे दिन और रात दोनों समय प्रभावी बनाते हैं। यह दुश्मन की गतिविधियों पर नजर रखने और सेना को खुफिया जानकारी प्रदान करने में सक्षम है। यह डिवाइस पर्यावरण-अनुकूल सामग्री से बना है और इसे टिकाऊ बनाया गया है ताकि यह लंबे समय तक कठिन परिस्थितियों में भी काम कर सके। इसके संचालन के दौरान यह कम शोर उत्पन्न करता है, जिससे दुश्मन को इसकी उपस्थिति का पता लगाना मुश्किल होता है। रोबोट डॉग में सामान या उपकरणों को ले जाने की क्षमता है।

भारत में कॉन्सर्ट इकोनॉमी की बढ़ रही संभावनाएं

प्रधानमंत्री मोदी ने कोलडप्ले कॉन्सर्ट का किया जिक्र

भुवनेश्वर (एजेंसी)। प्रधानमंत्री नरेंद्र मोदी ने मंगलवार को भुवनेश्वर में उत्कर्ष ओडिशा-मेक इन ओडिशा कॉन्वलेव 2025 में कोल्ड प्ले कॉन्सर्ट का जिक्र किया। उन्होंने कहा- मुंबई और अहमदाबाद में हुए ब्रिटिश रॉक बैंड कोल्डप्ले के कॉन्सर्ट की शानदार तस्वीरें आपने देखी होंगी। भारत में ऐसे लाइव म्यूजिक कॉन्सर्ट की अपार संभावनाएं हैं। राज्य सरकारें और प्राइवेट सेक्टर बेसिक इन्फ्रास्ट्रक्चर और रिकल्स पर ध्यान दें तो



कॉन्सर्ट इकोनॉमी से हमारी अर्थव्यवस्था बढ़ सकती है। दुनिया भर के बड़े कलाकार भारत की ओर आकर्षित हो रहे हैं। मोदी बोले- पूर्वी भारत देश के विकास का इंजन मोदी ने मंगलवार को ओडिशा सरकार की बिजनेस समिट उत्कर्ष ओडिशा-मेक इन ओडिशा कॉन्वलेव 2025 का उद्घाटन किया। ये कॉन्वलेव 28 से 29 जनवरी तक जनता मैदान में आयोजित हो रहा है। मोदी ने कहा कि पूर्वी भारत देश के विकास का इंजन है और ओडिशा इसका एक महत्वपूर्ण हिस्सा है। जब भारत का वैश्विक विकास में बहुत बड़ा योगदान हुआ करता था।

जमानत के 12 साल बाद अहमदाबाद पहुंचा आसाराम

अनुयायियों से न मिलने की शर्त के बावजूद मोटेरा आश्रम में पहुंचे साधक, पुलिस अलर्ट

अहमदाबाद (एजेंसी)। नाबालिग से दुष्कर्म मामले में आजीवन कारावास की सजा काट रहा आसाराम सुप्रीम कोर्ट से जमानत मिलने के बाद जोधपुर जेल से निकलकर गुजरात वापस आ गया है। वह फिलहाल अहमदाबाद के साबरमती स्थित अपने आश्रम में हैं। आसाराम ने 12 साल की लंबी अवधि के बाद अहमदाबाद का आश्रम में प्रवेश किया है। आसाराम को सूरत के अपने आश्रम में महिला अनुयायी से



रेप के मामले में 31 मार्च तक बेल मिली है। सुप्रीम कोर्ट ने आसाराम को चिकित्सा आधार पर 31 मार्च तक अंतरिम शर्त जमानत दी है। जोधपुर जेल में सजा काट रहा आसाराम जमानत पर रिहा होने के 10 साल बाद अहमदाबाद के मोटेरा आश्रम में दाखिल हुआ। जमानत की शर्त यह है कि आसाराम अपने अनुयायियों से नहीं मिल सकेंगे। हालांकि, जैसे-जैसे इसके बारे में साधकों को पता चला है, वे आश्रम पहुंचने लगे हैं। पुलिस को भी अलर्ट कर दिया गया तथा आश्रम में स्थिति न बिगड़े, यह सुनिश्चित किया जा रहा है।

पहली बार सेना की ‘रोबोट फौज’ के हुए दीदार

महाराष्ट्र की सरकार ने एक साल तक लगाई रोक



खुशखबरी! अटल सेतु पर नहीं बढ़ेगा टोल टैक्स

मुंबई (एजेंसी)। महाराष्ट्र सरकार ने मंगलवार को एक महत्वपूर्ण फैसला लेते हुए अटल सेतु पर टोल दर को अगले एक साल तक बढ़ाने पर रोक लगाने की घोषणा की है। राज्य मंत्रिमंडल की बैठक में यह फैसला लिया गया कि अटल बिहारी वाजपेयी शिवड़ी-न्हावा शेवा अटल सेतु के टोल टैक्स को 250 रुपये की दर पर एक और वर्ष तक जारी रखा जाएगा। बता दें कि प्रधानमंत्री नरेंद्र मोदी ने एक साल पहले 12 जनवरी, 2024 को लगभग 22 किलोमीटर लंबे इस पुल का उद्घाटन किया था। यह पुल महाराष्ट्र में एक प्रमुख बुनियादी ढांचा परियोजना के पूरा होने का प्रतीक है। पुल दक्षिण मुंबई के सेवरी से शुरू होता है और एलीफेंटा द्वीप के उत्तर में ठाणे ब्रीक को पार करता है और न्हावा शेवा के पास चिलें गांव में समाप्त होता है। यह फैसला मुंबई और एमएमआर क्षेत्र के लाखों यात्रियों के लिए राहत भरी खबर है। सरकार ने स्पष्ट किया कि अगले 12 महीनों तक टोल में किसी भी प्रकार की वृद्धि नहीं की जाएगी। गौरतलब है कि हाल ही में अटल सेतु पुल के जरिए मुंबई और नवी मुंबई के बीच यात्रा करना काफी कफायती हो गया है, क्योंकि नवी मुंबई नगर परिवहन (एनएमएमटी) ने किराए में 50 फीसदी से ज्यादा की कटौती की है। यह पुल क्षेत्र में यात्रा समय को कम करने और

कनेक्टिविटी में सुधार लाने में एक अहम भूमिका निभाता है। लगभग 17,840 करोड़ रुपये की लागत से निर्मित ‘अटल बिहारी वाजपेयी शिवड़ी-न्हावा शेवा अटल सेतु’ भारत का सबसे लंबा पुल है और देश में समुद्र पर बनी सबसे लंबी संरचना भी है। समुद्र पर लगभग 16.5 किलोमीटर और जमीन पर 5.5 किलोमीटर की लंबाई वाला छह लेन का यह पुल मुंबई अंतरराष्ट्रीय हवाई अड्डे और आगामी नवी मुंबई अंतरराष्ट्रीय हवाई अड्डे (इस वर्ष के अंत में चालू होने की उम्मीद) के बीच तेज संपर्क प्रदान करेगा। इस पुल का निर्माण होने ने मुंबई से पुणे, गोवा और दक्षिण भारत की यात्रा का समय कम हो गया है, साथ ही मुंबई बंदरगाह और जवाहरलाल नेहरू बंदरगाह के बीच संपर्क में सुधार हुआ है।



इसरो के 100वें मिशन की उल्टी गिनती हो गई शुरू

जीएसएलवी रॉकेट के जरिए आज होगा प्रक्षेपण

श्रीहरिकोटा (एजेंसी)। इसरो के ऐतिहासिक 100वें मिशन की उल्टी गिनती शुरू हो चुकी है। 27.30 घंटे की उल्टी गिनती सोमवार देर रात दो बजकर 53 मिनट पर शुरू हुई। श्रीहरिकोटा के अंतरिक्ष केंद्र से जीएसएलवी रॉकेट के जरिए



नेविगेशन उपग्रह का प्रक्षेपण 29 जनवरी को होगा। अंतरिक्ष एजेंसी से जुड़े सूत्रों ने यह जानकारी दी। यह इसरो के अध्यक्ष वी नारायणन के नेतृत्व में पहला मिशन होगा। उन्होंने 13 जनवरी को पदभार संभाला था। वैसे इसरो के इस मिशन से जो हासिल होगा, उससे आम लोगों को भी कई फायदे होंगे।

नई दिल्ली (एजेंसी)। इस साल गर्मी के मौसम से कैलाश मानसरोवर यात्रा फिर से शुरू हो जाएगी। इसके साथ ही भारत-चीन के बीच डायरेक्ट फ्लाइट्स सर्विस भी शुरू होगी। हालांकि, अभी इसकी डेट नहीं आई है। यह जानकारी सोमवार को विदेश मंत्रालय ने एक बयान में दी। इसमें बताया गया कि यह 2 बड़े फैसले बीजिंग में भारत के विदेश सचिव विक्रम मिश्री और चीनी विदेश मंत्री वांग यी के बीच दो दिन की बैठक में लिए गए। फ्लाइट सर्विस और यात्रा 2020 से बंद थी कैलाश मानसरोवर यात्रा और दोनों देशों के बीच फ्लाइट सर्विस 2020 से बंद थी। इसकी वजह दोनों के बीच सीमा विवाद के बाद खराब रिश्ते और कोविड की लहर थी। भारत-चीन के बीच जून 2020 में डोकलाम विवाद हुआ था और



2019 मार्च में कोविड की पहली लहर आई थी। डायरेक्ट फ्लाइट सर्विस से शुरू करने के लिए दोनों देशों की टेक्निकल टीमों जल्द बातचीत करेंगी। आपसी सहयोग और समझ को बढ़ाने के लिए मीडिया और थिंक टैंक के बीच बातचीत को बढ़ावा दिया जाएगा। दोनों देशों के बीच रिश्तों की 75वीं वर्षगांठ को संयुक्त रूप से मनाने के लिए साथ मिलकर काम करेंगे। दोनों देशों ने हाइड्रोलॉजिकल डेटा के आदान-प्रदान को फिर से शुरू करने, सीमा पार नदियों पर सहयोग बढ़ाने पर चर्चा करने के लिए भारत-चीन के बीच एक्सपर्ट लेवल मीटिंग होगी। समझौते की नींव कजान में पड़ी प्रधानमंत्री नरेंद्र मोदी और चीनी राष्ट्रपति शी जिनपिंग पिछले साल अक्टूबर में 5 साल बाद कजान में मिले थे।

सरकार के साथ बैठक से पहले किसान दिखाएं अपनी ताकत

खनौरी और शंभू बॉर्डर पर होगी महापंचायत, कर ली तैयारी



नई दिल्ली (एजेंसी)। प्रदर्शनकारी किसान खनौरी और शंभू बॉर्डर पर एक बार फिर से महापंचायत करने वाले हैं। आंदोलनकारी संघों किसान मजदूर मोर्चा और संयुक्त किसान यूनियन ने क्रमशः 12 और 13 फरवरी को महापंचायत बुलाई है। यूनियनों की ओर से कहा गया कि ये महापंचायतें किसान आंदोलन 2.0 के एक साल पूरा होने के मौके पर होंगी, जो कि बीते वर्ष 13 फरवरी को शुरू हुआ था। इन दोनों विरोध स्थलों पर हजारों किसान महापंचायत में भाग ले सकते हैं। ज्यादा से ज्यादा संख्या में किसान आए, इसके लिए पंजाब और हरियाणा के गांवों में दोनों सरकार के साथ किसानों की अहम बैठक होनी है, जिससे पहले ये महापंचायतें आयोजित की जा रही हैं। किसान नेता काका सिंह कोटड़ा ने कहा कि सरकार के साथ मीटिंग से पहले शक्ति प्रदर्शन होगा।

सुप्रीम कोर्ट से दिल्ली दंगों के आरोपी ताहिर को पैरोल

पुलिस कस्टडी में रहकर 6 दिन तक कर सकेगा प्रचार

नई दिल्ली (एजेंसी)। सुप्रीम कोर्ट ने आम आदमी पार्टी के पूर्व पार्षद और दिल्ली दंगों के आरोपी ताहिर हुसैन को दिल्ली चुनाव प्रचार के लिए 6 दिन की कस्टडी पैरोल दी है। ताहिर इस चुनाव में ओवैसी की पार्टी से मुस्तफाबाद सीट से कैंडीडेट हैं। ताहिर ने सुप्रीम कोर्ट से कहा, चुनाव में 4 दिन बचे हैं, उसे चुनाव प्रचार के लिए जल्द अंतरिम जमानत दी जाए। दिल्ली में विधानसभा चुनाव के लिए 5 फरवरी को वोटिंग है। 8 फरवरी को रिजल्ट आएगा। ताहिर को हर दिन पुलिस खर्च के 2 लाख देने होंगे सुप्रीम कोर्ट ने अपने आदेश में कहा, हुसैन को 29 जनवरी से 3 फरवरी तक दिन के समय (जेल मैनुअल के अनुसार 12 घंटे के लिए) चुनाव प्रचार के लिए रिहा किया जाएगा। कोर्ट ने हुसैन को सुरक्षा खर्च के तौर पर हर दिन 2.47 लाख रुपए देने को कहा। इस तरह उसे 6 दिन में 14.82 लाख रुपए देने होंगे।



यूपी में जैन धर्म के महोत्सव में हादसा, 7 लोगों की मौत

बागपत में 65 फीट ऊंचाई था मंच, भीड़ बढ़ी तो ढह गई सीढ़ियां



बागपत (एजेंसी)। उत्तर प्रदेश के बागपत में मंगलवार को जैन समुदाय के निर्वाण महोत्सव के दौरान हादसा हो गया। यहां 65 फीट ऊंचे मंच की सीढ़ियां टूट गईं। इससे कई श्रद्धालु एक दूसरे पर गिरते चले गए। भगदड़ जैसे हालात हो गए। हादसे में 7 श्रद्धालुओं की मौत हो गई है। 80 से अधिक घायल हुए हैं। गंभीर घायलों को अलग-अलग अस्पतालों में भर्ती किया गया है। स्थानीय लोग खून से लथपथ श्रद्धालुओं को ठेले से अस्पताल पहुंचा रहे हैं। हादसा बागपत शहर से 20 किलोमीटर दूर बड़ौत तहसील में सुबह 7 से 8 बजे के बीच हुआ। महोत्सव में आदिनाथ भगवान को प्रसाद चढ़ाने का कार्यक्रम चल रहा था। 65 फीट ऊंचा लकड़ी का मंच बनाया था। उस पर भगवान की 4-5 फीट ऊंची प्रतिमा रखी थी। श्रद्धालु भगवान तक पहुंचने के लिए मचाननुमा सीढ़ियों से ऊपर चढ़ रहे थे।

अमेरिका में इनकम टैक्स खत्म करने की तैयारी!

राष्ट्रपति डोनाल्ड ट्रंप ले सकते हैं एक और बड़ा फैसला

वाशिंगटन (एजेंसी)। अमेरिका के 47वें राष्ट्रपति डोनाल्ड ट्रंप एक और बड़ा फैसला ले सकते हैं। खबर है कि वह देश में इनकम टैक्स खत्म करने पर जोर दे रहे हैं। हालांकि, इसे लेकर आधिकारिक आदेश नहीं दिया गया है। ट्रंप का कहना है कि आयकर को खत्म करके टैरिफ को बढ़ावा दिया जा सकता है, ताकि



हम दूसरे देशों से आय हासिल कर सकें। सोमवार को ट्रंप ने आयकर खत्म करने का प्रस्ताव दिया है, ताकि अमेरिकी नागरिकों की डिस्पोजेबल इनकम को बढ़ाया जा सके। डिस्पोजेबल इनकम मतलब उस आय से है, जो टैक्स और दूसरे सोशल सिक्वेरिटी चार्जस देने के बाद बचती है। अमेरिकी राष्ट्रपति का कहना है कि इस कदम हम उस व्यवस्था को वापस लाएंगे जिसके चलते अमेरिका अमीर हुआ है। उन्होंने इनकम टैक्स खत्म करने के लिए एक बार फिर आयात शुल्कों की बात दोहराई है।

मुंबई में डीजल-पेट्रोल गाड़ियों पर लगेगा बैन!

महाराष्ट्र सरकार ने स्टडी के लिए 7 मंbers की कमेटी बनाई, 3 महीने में रिपोर्ट देगी



मुंबई (एजेंसी)। महाराष्ट्र सरकार ने बढ़ते प्रदूषण की वजह से मुंबई महानगर पालिका क्षेत्र में डीजल-पेट्रोल गाड़ियों पर प्रतिबंध लगाने की तैयारी शुरू कर दी है। राज्य सरकार ने इसके लिए 7 सदस्यों की एक कमेटी बनाई है, जो अगले 3 महीने में अपने सुझाव सौंपेगी। 22 जनवरी को जारी आदेश में रिटायर्ड आईएएस अधिकारी सुधीर श्रीवास्तव कमेटी को लीड करेंगे। इसमें ट्रांसपोर्ट कमिश्नर, जॉइंट पुलिस कमिश्नर ट्रैफिक, महानगर गैस लिमिटेड के सीईओ, पावर डिस्ट्रीब्यूशन कंपनी के प्रोजेक्ट मैनेजर, सोसाइटी ऑफ इंडियन ऑटोमोबाइल मैयूफैक्चरर्स के अध्यक्ष और जॉइंट ट्रांसपोर्ट कमिश्नर सदस्य होंगे। आदेश के मुताबिक यह कमेटी स्टडी के लिए अलग-अलग एक्सपर्ट्स को भी पैनल में शामिल कर सकेगी। मुंबई महानगर में पड़ोसी ठाणे, रायगढ़ और पालघर जिले के क्षेत्र भी शामिल हैं। 9 जनवरी को एक जनहित याचिका पर बॉम्बे हाईकोर्ट ने मुंबई शहर में ट्रैफिक और बढ़ते प्रदूषण के कारण क्वालिटी लाइफ पर नकारात्मक प्रभाव को लेकर चिंता जताई थी।

नाबालिग को बेचने के मामले में 6 आरोपी गिरफ्तार

भोपाल में ऑटो चालक ने अकेला देख किशोरी से की ज्यादाती, फिर बेच दिया

भोपाल (नप्र)। भोपाल से 15 साल की नाबालिग को दो लाख रुपए में बेचने के मामले में पुलिस ने पति-पत्नी सहित कुल 6 आरोपियों को गिरफ्तार किया है। आरोपी पति-पत्नी पहले भी अनैतिक देह व्यापार के मामले में गिरफ्तार किए जा चुके हैं। इधर, बच्ची ने पुलिस की पुछताछ में चौंकाने वाले खुलासे किए हैं। घटना की रात एक ऑटो चालक ने उसे अकेला देख मदद के नाम पर अपने पास रखा और ज्यादाती की। बाद में अशोक नगर में रहने वाले एक युवक को दंपती की मदद से बेच दिया था।



डोसीपी जॉन-1 प्रियंका शुक्ला ने बताया- गिरोह ने 15 साल की नाबालिग की उम्र 25 साल बताकर शादी के लिए अशोकनगर में बेच दिया था। उसे पहचान छिपाकर अशोक नगर में बंधक रखा था। मानव तस्करी गिरोह का सरगना आशुतोष वाजपेयी और उसकी पत्नी महक यादव है। आशुतोष पर 2019 में भी अनैतिक देह व्यापार का मामले दर्ज है।

घर से भागी थी किशोरी– जांच में सामने आया है घर से भागी नाबालिग सुनसान इलाके में भटकती हुई ऑटो चालक सलमान को मिली थी। मदद के बहाने आरोपी उसे होटल लेकर पहुंचा और यहां गलत काम किया। ऑटो चालक ने नाबालिग को मानव तस्करों तक पहुंचाया था।

पूर्व परिचित थे आरोपी– सलमान ने बच्ची से ज्यादाती के बाद उसे आरोपी आशुतोष और महक के हवाले कर दिया। दोनों ने शोभा राम के जरिए नाबालिग को अशोकनगर में बेच दिया था। सभी आरोपी आपस में पूर्व परिचित हैं। जांच में एक-एक कर सभी आरोपियों के नाम सामने आए। पुलिस ने आरोपियों की पहचान कर सभी 6 आरोपियों को गिरफ्तार कर लिया। दो को जेल भेज दिया है। जबकि चार आरोपियों को सोमवार को 6 दिन की पुलिस रिमांड पर लिया है।

मामा ने की थी गंदी हरकत– पुलिस को दिए बयान में नाबालिग ने बताया कि 2022 में मां की मौत के बाद वह मामा के साथ उनके घर में रहने लगी थी। जहां मामा अकेलेपन का फायदा उठाकर उसके साथ गलत काम करता था। इससे तंग आकर उसने घर छोड़ने का फैसला लिया था। घर से निकलने के बाद उसके पास में कोई ठिकाना नहीं था। भटकते हुए ऑटो चालक ने उसे देखा था। तब ऑटो चालक सलमान ने उसे मदद का भरोसा दिलाया और उसे मानव तस्करों तक पहुंचा दिया। गिरोह ने उसकी उम्र 25 साल बताकर अशोकनगर में एक व्यक्ति से शादी करवा दी।

मासिक शिवरात्रि पर भोपाल में आयोजन

8 मंदिरों में हुआ पार्थश्वर शिवलिंग निर्माण, श्रद्धालुओं ने किया पूजन-अभिषेक



भोपाल (नप्र)। भोपाल में मासिक शिवरात्रि के पावन अवसर पर सद्गुरुदेव श्री बजरंग दास दादाजी महाराज की प्रेरणा से एक विशेष धार्मिक आयोजन किया गया। शहर के आठ प्रमुख मंदिरों में पार्थश्वर शिवलिंग का निर्माण कर भव्य पूजन और अभिषेक संपन्न हुआ। इस आयोजन में सुभाष कॉलोनी स्थित मां भवानी शिव हनुमान मंदिर, राजीव नगर का शनिदेव मंदिर, एसआरजी शिव महादेव मंदिर, पूर्वांचल शिव मंदिर, रोहतास नगर का तारा धाम, शहजहाँनबाद स्थित आसरा वृद्धाश्रम और पल्लवी नगर का सर्व सिद्धेश्वर मंदिर शामिल रहे। सभी स्थानों पर श्रद्धालुओं की भारी भीड़ उमड़ी।

गुरुदेव के मार्गदर्शन में आयोजित इस कार्यक्रम में भजन-कीर्तन और पुजा-अर्चना का विशेष आयोजन किया गया। गुरुदेव जी ने अपने प्रवचनों में शिव भक्ति और सेवा के महत्व पर प्रकाश डाला। आचार्य पंकज जी शर्मा (हरदा) ने भविष्य में भी ऐसे आध्यात्मिक कार्यक्रमों के आयोजन का आश्वासन दिया। यह आयोजन न केवल धार्मिक दृष्टि से महत्वपूर्ण रहा, बल्कि इसने सामाजिक एकता का भी संदेश दिया। कार्यक्रम में विभिन्न वर्गों के लोगों ने बढ़-चढ़कर हिस्सा लिया और इसे सफल बनाया। श्रद्धालुओं में अद्भुत उत्साह देखने को मिला, जिससे पूरा वातावरण भक्तिमय हो गया।

23 हजार उपभोक्ताओं की शिकायतों का निराकरण

बिजली उपभोक्ताओं की शिकायतों का निवारण करने प्रत्येक सोमवार को शिविर का आयोजन

भोपाल (नप्र)। मध्य क्षेत्र विद्युत वितरण कंपनी द्वारा प्रत्येक सोमवार को उपभोक्ता शिकायत निवारण शिविर का आयोजन किया जा रहा है। यह शिविर मध्य क्षेत्र विद्युत वितरण कंपनी के वितरण केंद्र अथवा जोन कार्यालय स्तर पर आयोजित किया जा रहा है। इसमें उपभोक्ताओं द्वारा बिजली बिल में सुधार, गलत रीडिंग, अंकलित खपत अथवा अन्य किसी भी तरह की शिकायतों का मौके पर ही निराकरण किया जा रहा है।

कंपनी के प्रबंध संचालक श्री श्रुतिज सिंघल ने बताया कि सितंबर 2024 से जनवरी 2025 की अवधि में 23 हजार 326 उपभोक्ताओं की शिकायतों का स्थल पर ही संतोषजनक निराकरण किया गया है। उन्होंने कहा कि उपभोक्ता कंपनी के वितरण केंद्र अथवा जोन कार्यालय स्तर पर प्रति सोमवार लगने वाले शिकायत निराकरण शिविर में पहुंचकर अपनी जो भी समस्याएं हैं, उन्हें अधिकारियों से आमने-सामने बैठकर बातचीत करके हल करवा सकते हैं।

प्रबंध संचालक ने कहा है कि बिल संबंधी शिकायतों को कंपनी के संपर्क केंद्र के दूरभाष क्रमांक 1912 पर, उपाय ऐप, चैटवॉट अथवा कंपनी के पोर्टल portal.mpcz.in के माध्यम से दर्ज कराना अनिवार्य किया गया है। साथ ही उपभोक्ताओं की सुविधा के लिए जोन अथवा वितरण केंद्र पर भी अधिकृत कर्मचारियों द्वारा शिकायतों को कॉल सेंटर पर दर्ज की जा रही है। उन्होंने बताया कि वरिष्ठ अधिकारियों द्वारा निगरानी रखने के कारण उपभोक्ताओं की शिकायतों का समय सीमा में त्वरित निराकरण किया जा रहा है।

मप्र में निवेश की अनंत संभावनाएँ : मुख्यमंत्री

जापान में टोयोटा के वरिष्ठ अधिकारियों से निवेश को लेकर की चर्चा

भोपाल (नप्र)। मुख्यमंत्री डॉ. मोहन यादव ने जापान दौरे के पहले दिन टोयोटा मोटर कॉर्पोरेशन के वरिष्ठ अधिकारियों के साथ बैठक कर चर्चा की। उन्होंने श्री तेशियुकी नाकाहारा महाप्रबंधक, प्रशासन एवं समर्थन विभाग, इंडिया और मिडिल ईस्ट डिवीजन और श्री मासाहिरो नोगी परियोजना महाप्रबंधक, प्रशासन एवं समर्थन विभाग, इंडिया और मिडिल ईस्ट डिवीजन के साथ व्यापारिक संभावनाओं के निवेश के अवसरों पर गहन चर्चा की।

मुख्यमंत्री डॉ.यादव ने मध्यप्रदेश को निवेश के लिए एक आईडियल डेस्टिनेशन बताते हुए राज्य की प्रमुख विशेषताओं से अवगत करवाया। उन्होंने कहा कि मध्यप्रदेश भारत के केंद्र में स्थित है, जो उत्तर, दक्षिण, पूर्व और पश्चिम के लिए एक आदर्श केंद्र बिंदु बनता है। हमारे पास विशाल औद्योगिक भूमि बैंक, कुशल युवा कार्यबल और उत्कृष्ट बुनियादी ढांचा है। खासतौर पर पीथमपुर ऑटोमोबाइल क्लस्टर तेजी से उभरता हुआ औद्योगिक केंद्र है, जो वैश्विक निवेशकों के लिए अपार संभावनाएं लेकर आया है।

मुख्यमंत्री डॉ. यादव ने राज्य की शांतिपूर्ण और आपदा-रहित स्थिति पर जोर देते हुए कहा कि मध्यप्रदेश,



जापान की तरह ही शांति और स्थिरता के लिए प्रसिद्ध है। राज्य प्राकृतिक आपदाओं से सुरक्षित है, जो इसे निवेश के लिए और भी अनुकूल बनाता है। यहां की सरल और

परिश्रमी जनता, तकनीकी कौशल और व्यवसाय के लिए प्रतिबद्धता के साथ उद्योगों को उत्कृष्ट वातावरण प्रदान करती है।

एमपी कैडर के आईएस नियाज खान का नस्लभेद पर हमला

टवीट में लिखा- क्या अश्वेत होना अंग्रेजी साहित्य में अंतरराष्ट्रीय मुकाम हासिल करने में बाधक होना चाहिए

भोपाल (नप्र)। एमपी कैडर के आईएस और लेखक नियाज खान ने अब नस्लभेद के खिलाफ मोर्चा खोला है। खान ने टवीट के जरिए कहा है कि गिरे देशों में अश्वेत लेखकों के साहित्य की कदर नहीं की जाती है।

अश्वेत होना अंग्रेजी साहित्य में बहुत बड़ी बाधा है। उन्होंने सवाल उठाया है कि क्या काला रंग होना या अश्वेत होना अंग्रेजी साहित्य में अंतरराष्ट्रीय मुकाम हासिल करने में बाधक होना चाहिए?

मंगलवार को सोशल मीडिया प्लेटफॉर्म एक्स पर किए टवीट में कई नॉवेल लिख चुके आईएस अफसर नियाज खान ने लिखा, मैंने गिरे देशों में कई बुक भेजी पर अश्वेत होने के कारण वहां मेरे साहित्य की कदर नहीं हुई। मैंने 4 अंतरराष्ट्रीय नॉवेल लिखे पर कोई भी अंतरराष्ट्रीय मुकाम हासिल नहीं कर पाया। गिरे देश में सिर्फ उन गिने-चुने अश्वेत लेखकों को ही सफलता मिली, जो वहां जाकर रहे। खान ने लिखा कि अश्वेत होना अंग्रेजी साहित्य में बहुत बड़ी बाधा है। हम बहुत अच्छा लिखें पर अश्वेत होने के कारण हमारी किताबें गिरे न देखें, ये कहाँ का न्याय है? मुझे दुःख है कि अश्वेत होने के कारण अंग्रेजी नॉवेल लिखने पर मेरी 14 साल की कड़ी मेहनत बेकार गई।



भोपाल में फिट्जी कोचिंग सेंटर सील होगा

मालिक डीके गोयल को गिरफ्तार करने दिल्ली पहुंची पुलिस

भोपाल (नप्र)। फिट्जी कोचिंग सेंटर के मालिक डीके गोयल की गिरफ्तारी जल्द हो सकती है। भोपाल के पुलिस कमिश्नर हरिनारायण चारी मिश्रा ने बताया कि इसके लिए तीन विशेष टीमों का गठन किया गया है। इनमें से एक टीम दिल्ली पहुंच चुकी है और गोयल के संभावित ठिकानों पर दबिश दे रही है।

कमिश्नर ने कहा कि पुलिस गोयल के मूवमेंट पर नजर बनाए हुए है और उसके ठिकानों की सचनता से तलाशी ली जा रही है। इधर, जिला प्रशासन भी फिट्जी कोचिंग को लेकर बड़ी कार्रवाई करने वाला है। भोपाल कलेक्टर कौशलेंद्र विक्रम सिंह ने एमपी नगर एसडीएम एलके खरे और बैरागढ़ एसडीएम आदित्य जैन को कार्रवाई करने को कहा है। इसके बाद कोचिंग सेंटर को सील किया जाएगा।

15 दिसंबर को दर्ज की गई एफआईआर– फिट्जी कोचिंग सेंटर के संचालक केके पांडे समेत 4 लोगों पर भोपाल के एमपी नगर थाने में धोखाधड़ी समेत अन्य धाराओं में 15 दिसंबर को एफआईआर की गई है। कोचिंग स्टूडेंट्स की शिकायत पर ये कार्रवाई की गई है। शिकायत के मुताबिक, कोचिंग सेंटर अचानक बंद किए जाने की वजह से हर पैरेंट्स के लगभग 2 लाख रुपए फंसे हुए हैं। कुल मिलाकर यह राशि करीब 12-15 करोड़ रुपए

की होगी। डीके गोयल को जल्द गिरफ्तार किया जाए। उसका बैंक अकाउंट सीज कर अभिभावकों के सारे पैसे लौटाए जाएं। अभिभावकों ने कोचिंग संस्थानों के खिलाफ सख्त गाइडलाइन बनाने की भी मांग की है ताकि आगे से कोई भी सेंटर ऐसी धोखाधड़ी न कर सके।

पैरेंट्स अखिलेश अग्रवाल ने कहा कि हमने इसको लेकर कलेक्ट्रेट और पुलिस में शिकायत दर्ज कराई है। अभी तक प्रशासन या पुलिस की तरफ से कोई भी जवाब नहीं मिला है। बता दें कि चार दिन पहले भी पैरेंट्स फिट्जी इंस्टीट्यूट पहुंचे थे। यहां प्रदर्शन भी किया था।

तक पहुंचती है। इस मामले ने न केवल बच्चों के भविष्य को खतरे में डाला है बल्कि अभिभावकों को भी आर्थिक रूप से परेशान कर दिया है।

सेंटर के मालिक की गिरफ्तारी को लेकर अभिभावकों ने प्रदर्शन किया–मंगलवार को भोपाल में फिट्जी कोचिंग सेंटर के बाहर अभिभावकों ने जमकर नारेबाजी की। उन्होंने मांग की है कि कोचिंग संस्थान के मालिक



डोखाधड़ी न कर सके।

पैरेंट्स अखिलेश अग्रवाल ने कहा कि हमने इसको लेकर कलेक्ट्रेट और पुलिस में शिकायत दर्ज कराई है। अभी तक प्रशासन या पुलिस की तरफ से कोई भी जवाब नहीं मिला है। बता दें कि चार दिन पहले भी पैरेंट्स फिट्जी इंस्टीट्यूट पहुंचे थे। यहां प्रदर्शन भी किया था।

कुंभ स्नान पर दिए बयान का विरोध

राष्ट्रीय अध्यक्ष खड़गे का पुतला फूँका, बीजेपी ने कहा-जनता कांग्रेस का पिंडदान कर देगी

भोपाल (नप्र)। सोमवार को भीमराव अंबेडकर की जन्मस्थली महु में कांग्रेस ने ‘जय भीम, जय बापू, जय संविधान’ रैली आयोजित की। इस दौरान कांग्रेस के राष्ट्रीय अध्यक्ष मल्लिकार्जुन खड़गे और तेलंगाना के मुख्यमंत्री रेवंत रेड्डी के बयानों पर बीजेपी ने कड़ी प्रतिक्रिया दी है।

खड़गे ने कुंभ स्नान पर एक बयान दिया, जिसे लेकर बीजेपी के कार्यकर्ताओं ने महु के रोशनपुरा चौराहे पर विरोध प्रदर्शन किया। साथ ही भोपाल में भी युवा मोर्चा ने पुतला फूँका। तेलंगाना के सीएम रेवंत रेड्डी ने प्रधानमंत्री मोदी की तुलना मुहम्मद गजनी से की, जिस पर केंद्रीय मंत्री ज्योतिरादित्य सिंधिया और बीजेपी प्रदेश अध्यक्ष वीडी शर्मा ने तीखा पलटवार किया। केंद्रीय मंत्री ज्योतिरादित्य सिंधिया ने तेलंगाना के मुख्यमंत्री के बयानों पर कड़ी प्रतिक्रिया दी।

खड़गे के बयान पर बीजेपी का



विरोध: आयोजित रैली को संबोधित करते हुए कांग्रेस के राष्ट्रीय अध्यक्ष मल्लिकार्जुन खड़गे ने कहा- क्या गंगा में डुबकी लगाने से गरीबी दूर होती है? क्या इससे खाना मिलता है? उन्होंने यह भी

कहा कि वह किसी की धार्मिक आस्था का अपमान नहीं करना चाहते और अगर किसी को दुख हुआ हो, तो माफ़ी मांगते हैं। खड़गे ने आगे कहा- जब बच्चा भूखा मर रहा है, स्कूल नहीं जा रहा, मजदूर को

मजदूरी नहीं मिल रही, तब कुछ लोग हजारों रुपए खर्च कर के प्रतियोगिताओं में डुबकी लगाते हैं। जब तक टीवी पर अच्छा दृश्य नहीं आता, तब तक ये लोग डुबकी मारते रहते हैं। ऐसे लोगों से देश की भलाई नहीं हो सकती।

रामेश्वर शर्मा के बयान पर कांग्रेस का पलटवार– कांग्रेस के पूर्व विधायक शैलेंद्र पटेल ने रामेश्वर शर्मा के बयान पर पलटवार करते हुए कहा कि रामेश्वर शर्मा जी, मल्लिकार्जुन खड़गे जी के बयान की गहराई में जाएं, विकास की गति भी धीमी है। **भोपाल में कुंभ स्नान पर दिए बयान का विरोध**– भोपाल के रोशनपुरा चौराहे पर भाजपा युवा मोर्चा के कार्यकर्ताओं ने कांग्रेस के राष्ट्रीय अध्यक्ष मल्लिकार्जुन खड़गे का पुतला जलाया। यह प्रदर्शन भाजपा युवा मोर्चा के प्रदेश अध्यक्ष वैभव पवार के नेतृत्व में किया गया। कार्यकर्ताओं ने खड़गे के कुंभ स्नान पर दिए गए बयान का विरोध किया।

मुख्यमंत्री डॉ. यादव ने टोयोटा को मध्यप्रदेश में निवेश के लिए आमंत्रित किया और विशेष रूप से तकनीकी नौकरियों में युवाओं के प्रशिक्षण और सशक्तिकरण के लिए संभावनाओं पर जोर दिया। उन्होंने कहा कि मध्यप्रदेश, टोयोटा के लिए अपनी सुविधाएं स्थापित करने और व्यावसायिक विस्तार के लिए एक आदर्श स्थान है। हमारी उद्योग नीतियां निवेश प्रोत्साहन और भूमि उपलब्धता और वैश्विक कंपनियों को आकर्षित करने में सहायक हैं। टोयोटा के अधिकारियों ने मध्यप्रदेश के औद्योगिक परिवेश और निवेश-अनुकूल माहौल की सराहना की और राज्य के साथ साझेदारी के प्रति अपनी प्रतिबद्धता जाहिर की।

मुख्यमंत्री डॉ. यादव का यह दौरा ‘इन्वेस्ट इन मध्यप्रदेश’ अभियान का प्रमुख हिस्सा है, जो फरवरी 2025 में भोपाल में आयोजित होने वाले ‘ग्लोबल इन्वेस्टर्स समिट 2025’ के लिए मार्ग प्रशस्त कर रहा है। यह बैठक भारत और जापान के बीच आर्थिक सहयोग को सशक्त करने और मध्यप्रदेश को एक वैश्विक निवेश केंद्र के रूप में स्थापित करने की दिशा में एक और सशक्त कदम है।

एमपी में 42 आईएस अफसरों के तबादले 12 जिलों के कलेक्टर बदले, मुख्यमंत्री कार्यालय से भरत यादव और अविनाश लवानिया का तबादला

भोपाल (नप्र)। मध्यप्रदेश में

एक बार फिर आईएस अफसरों के थोकबंद तबादले हुए हैं। सोमवार रात को सामान्य प्रशासन विभाग से जारी आदेश में 42 आईएस अफसरों के ट्रांसफर कर दिए गए।

मुख्यमंत्री के दो सचिव का ट्रांसफर– मुख्यमंत्री के सचिव भरत यादव को हटाकर एमपी सड़क विकास निगम का प्रबंध संचालक बनाया गया है। इसी तरह अपर सचिव से प्रमोटे होकर पिछले माह सीएम सचिवालय में सचिव बनाए गए अविनाश लवानिया को भी वहां से हटाते हुए एमडी पवर मैनेजमेंट कम्पनी बनाया गया है। सिबि चक्रवर्ती एम को मुख्यमंत्री का सचिव तथा आयुक्त नगरीय प्रशासन और विकास विभाग के अतिरिक्त प्रभार की जिम्मेदारी सौंपी गई है।

इन 12 जिलों के कलेक्टर बदले– गुना कलेक्टर सतेंद्र सिंह को एमडी स्टेट कोऑपरेटिव डेयरी फेडरेशन बनाया गया है। उनकी जगह श्योरुप कलेक्टर किशोर कुमार कन्याल को गुना कलेक्टर बनाया गया है।

खरगोन कलेक्टर कर्मवीर शर्मा को आयुक्त सह संचालक, खाद्य नगरिक आपूर्ति बनाया गया है। उनकी जगह बुरहानपुर की कलेक्टर भव्या मिश्रा को खरगोन का नया कलेक्टर बनाया गया है।

सीहोर कलेक्टर प्रवीण सिंह को संचालक लोक स्वास्थ्य बनाया गया

गया है। उनकी जगह बाला गुरु के को सीहोर का नया कलेक्टर बनाया है।

सतना कलेक्टर अनुराग वर्मा को एमडी, राज्य भंडार निगम बनाया गया है। उनकी जगह सीधीश कुमार एस को सतना का नया कलेक्टर बनाया है। बड़वानी कलेक्टर डॉ. फटिंग राहुल हरिदास को आयुक्त, मग गृह निर्माण बनाया गया है। उनकी जगह गुंजा सनोबर को बड़वानी कलेक्टर बनाया गया है।

टीकमगढ़ कलेक्टर अवधेश शर्मा को ओएसडी, सह-आयुक्त तकनीकी शिक्षा बनाया गया है। उनकी जगह विवेक श्रोत्रिय को टीकमगढ़ जिला का कलेक्टर बनाया गया है।

रायसेन कलेक्टर अरविंद कुमार दुबे को अपर सचिव मुख्यमंत्री बनाया गया है। उनकी जगह अरुण कुमार विश्वकर्मा को रायसेन कलेक्टर बनाया गया है।

खंडवा के कलेक्टर अनूप कुमार सिंह को एमडी पश्चिम क्षेत्र विद्युत वितरण कंपनी बनाया गया है। उनकी जगह देवास के कलेक्टर ऋषभ गुप्ता को खंडवा जिले की कमान दी गई है। डिंडौरी के कलेक्टर हर्ष सिंह को बुरहानपुर का नया कलेक्टर बनाया गया है। ऋतु राज, सीईओ, भोपाल जिला पंचायत को देवास का कलेक्टर बनाया गया है।द

मोह के जिला पंचायत सीईओ अर्पित वर्मा को श्योरुप का कलेक्टर बनाया गया है।

आईएसएस नेहा को 14 साल में पहली बार फील्ड पोस्टिंग

प्रदेश सरकार ने सोमवार देर रात मुख्यमंत्री के सचिव सहित 42 आईएसएस अधिकारी बदल दिए। 12 जिलों के कलेक्टर भी बदले गए हैं। इनमें तीन महिला अधिकारी हैं। इनमें नेहा मारव्या सिंह को डिंडौरी, भव्या मितल को बुरहानपुर से खरगोन और गुंजा सनोबर को बड़वानी का कलेक्टर बनाया गया है। नेहा मारव्या अपनी बेबाकी के कारण हमेशा चर्चा में रही हैं। मुख्यमंत्री के प्रमुख सचिव रहते मनीष रस्तोगी से नेहा का विवाद हो गया था। नेहा ने युवा आईएसएस अधिकारियों से भेदभाव के आरोप तक लगाए थे। रस्तोगी का आईएसएस राजेश ओमरे से विवाद भी सुर्खियों में रहा है। आईएसएस मीरे के दौरान आईएसएस अधिकारियों के इंटरनेट मीडिया ग्रुप में भी नेहा ने अपनी पीड़ा व्यक्त की थी। उन्होंने लिखा था कि दीवारों में मुझे कैद करके रख दिया है। चौदह साल में एक बार भी फील्ड की पोस्टिंग नहीं दी गई। पंचायत, ग्रामीण विकास और राजस्व विभाग में बिना काम के उन्हें बैठाया गया। इधर तबादलों पर नजर डाली जाए तो सीएम ने जापान रवाना होने से पहले आईएसएस अफसरों के तबादले कर कड़ा संदेश दिया है। सीएम सचिवालय में सचिव भरत यादव व अविनाश लवानिया को हटाकर मंत्रिमंडल के सदस्यों व विपक्ष की नाराजगी को कम करने का प्रयास किया है लेकिन आईएसएस भरत यादव को सड़क विकास निगम का एमडी बनाकर साधा ही है। तबादलों में जेल विभाग के सचिव ललित दाहिमा को सदस्य राजस्व मंडल ग्वालियर लुप लाइन में भेजा है वहीं मनीष सिंह को परिवहन सचिव के साथ जेल विभाग के सचिव का भी दायित्व दिया है। खरगोन कलेक्टर कर्मवीर शर्मा का हटना था था जबकि कलेक्टर की प्रतीक्षा कर रहे विवेक श्रोत्रिय को सरकार ने इनाम दिया है। श्रोत्रिय संयुक्त मुख्य निचिनन पदाधिकारी थे और लोकसभा चुनाव बाद से नयी पदस्थापना के लिए प्रयासरत थे। वहीं रायसेन कलेक्टर अरविंद दुबे की सेवाओं का लाभ लेने के लिए फिर से सरकार ने सीएम सचिवालय में पोस्टिंग दी है।

तेलंगाना के सीएम का बयान, मोदी की तुलना महमूद गजनवी से, मचा बवाल

महु में आयोजित कांग्रेस की रैली को संबोधित करते हुए तेलंगाना के मुख्यमंत्री रेवंत रेड्डी ने प्रधानमंत्री नरेंद्र मोदी पर निशाना साधते हुए कहा, महमूद गजनवी ने हिंदुस्तान को लूटने की कोशिश की थी, ठीक वैसे ही मोदी जी संविधान को बदलने और आरक्षण को खत्म करने की कोशिश कर रहे हैं।

रेवंत रेड्डी ने आगे कहा, मैंने इतिहास में महमूद गजनवी के बारे में पढ़ा था, जो हिंदुस्तान को लूटने और अपन कब्जे में लेने के लिए बार-बार कोशिश करता था। वैसे ही मोदी जी संविधान बदलने और आरक्षण रद्द करने की कोशिश कर रहे हैं, लेकिन उनका ये कोशिशों सफल नहीं होंगी। क्योंकि महत्वा गांधी ने ब्रिटिशों को हराकर इस देश को बचाया था।

उन्होंने यह भी कहा कि आज वही ब्रिटिश जनता पार्टी (बीजेपी) के नाम से चल रही है, और राहुल गांधी उसी पार्टी को हराने के लिए खड़े हैं।

मौनी अमावस्या पर विशेष

योगेश कुमार गोयल

लेखक पत्रकार हैं।



माघ मास को हिन्दू धर्म में बहुत महत्वपूर्ण माना गया है। शास्त्रों के अनुसार माघ मास में पवित्र स्नान एवं दान करने से व्यक्ति को पुण्य के समान फल की प्राप्ति होती है। वैसे तो इस मास में आने वाले सभी व्रत और त्यौहारों का काफी महत्व है लेकिन इस माह की अमावस्या का तो विशेष महत्व माना गया है। स्कंद पुराण में अमावस्या तिथि को पर्व कहा गया है और शास्त्रों के अनुसार माघ मास के कृष्ण पक्ष की अमावस्या तिथि का तो बड़ा महत्व है। इस अमावस्या तिथि को ‘मौनी अमावस्या’ के नाम से भी जाना जाता है। हिन्दू पंचांग के अनुसार माघ मास के शुक्ल पक्ष की अमावस्या यानी ‘मौनी अमावस्या’ इस वर्ष 29 जनवरी को मनाई जा रही है। हिन्दू पंचांग के मुताबिक मौनी अमावस्या की तिथि की शुरुआत 28 जनवरी को रात 7 बजकर 35 मिनट पर होगी और इसका समापन 29 जनवरी को शाम 6 बजकर 5 मिनट पर होगा। मौनी अमावस्या के शुभ अवसर पर गंगा स्नान का तो विशेष महत्व है। इस बार मौनी अमावस्या के दिन महाकुंभ का दूसरा अमृत स्नान है। मान्यता है कि इस दिन देवी-देवता पवित्र संगम में निवास करते हैं। ऐसे में गंगा का जल अमृत के समान माना जाता है। मौनी अमावस्या के दिन गंगा अथवा संगम में स्नान से तन-मन निर्मल होने के साथ निरोग काया के साथ पापों का क्षय होता है। ज्योतिष शास्त्र के अनुसार सूर्य जिस दिन चंद्रमा के साथ मकर राशि में विराजमान होते हैं, उसी दिन को मौनी अमावस्या कहा जाता है। मान्यता है कि माघ मास में जब सूर्य मकर राशि में होता है, तब तीर्थपति प्रयागराज में देवता, ऋषि, किन्नर और अन्य देवगण तीनों नदियों के संगम में स्नान करते हैं। स्कंद पुराण में कहा गया है कि इस दिन भगवान सूर्य की उपासना और तर्पण आदि करने से व्यक्ति को पितरों का आशीर्वाद प्राप्त होता है और इस दिन पवित्र नदियों में स्नान

मौन ही है सभी साधनाओं का आधार

हिन्दू पंचांग के अनुसार माघ मास के शुक्ल पक्ष की अमावस्या यानी ‘मौनी अमावस्या’ इस वर्ष 29 जनवरी को मनाई जा रही है। हिन्दू पंचांग के मुताबिक मौनी अमावस्या की तिथि की शुरुआत 28 जनवरी को रात 7 बजकर 35 मिनट पर होगी और इसका समापन 29 जनवरी को शाम 6 बजकर 5 मिनट पर होगा। मौनी अमावस्या के शुभ अवसर पर गंगा स्नान का तो विशेष महत्व है। इस बार मौनी अमावस्या के दिन महाकुंभ का दूसरा अमृत स्नान है। मान्यता है कि इस दिन देवी-देवता पवित्र संगम में निवास करते हैं। ऐसे में गंगा का जल अमृत के समान माना जाता है। मौनी अमावस्या के दिन गंगा अथवा संगम में स्नान से तन-मन निर्मल होने के साथ निरोग काया के साथ पापों का क्षय होता है। ज्योतिष शास्त्र के अनुसार सूर्य जिस दिन चंद्रमा के साथ मकर राशि में विराजमान होते हैं, उसी दिन को मौनी अमावस्या कहा जाता है। मान्यता है कि माघ मास में जब सूर्य मकर राशि में होता है, तब तीर्थपति प्रयागराज में देवता, ऋषि, किन्नर और अन्य देवगण तीनों नदियों के संगम में स्नान करते हैं।



करने, व्रत, तर्पण और दान आदि करने से असंभव कार्य भी पूरे हो जाते हैं। इस बारे में महापुराण में कहा गया है कि इस दिन गंगा नदी में पवित्र स्नान करने के पश्चात् व्यक्ति को तिल तथा गुड़ से तर्पण आदि करना चाहिए क्योंकि ऐसा करने से व्यक्ति पुण्य का भोगी होता है और सभी पापों से मुक्त हो जाता है। विभिन्न पुराणों के अनुसार इस दिन सभी पवित्र नदियों और

जन्म इसी पावन तिथि पर हुआ था और मनु शब्द से ही इस अमावस्या को ‘मौनी अमावस्या’ कहा जाने लगा। एक अन्य मान्यता के अनुसार इस दिन मौन रहकर ईश्वर की साधना की जाती है, इसलिए इसे मौनी अमावस्या कहा जाता है। मौनी अमावस्या को माघी अमावस्या भी कहा जाता है। माना जाता है कि मौनी अमावस्या के दिन मौन व्रत धारण कर ईश्वर का स्मरण करने से मुनि पद की प्राप्ति होती है और प्राणी की आध्यात्मिक ऊर्जा का स्तर बढ़ता है। मौन का अध्यात्म के शिखर को छूने में अहम योगदान होता है, इसीलिए मौन का अध्यात्म जगत में सदैव महत्वपूर्ण स्थान रहा है। दरअसल मौन को भारतीय संस्कृति में आध्यात्मिक शिखर तक पहुँचने का सबसे सटीक और शाश्वत माध्यम माना गया है। इसीलिए हमारे साधु-संतों और ऋषि-मुनियों ने सदैव इसे अपनी आध्यात्मिक साधना का महत्वपूर्ण अंग बनाया। आचार्य चाणक्य से लेकर गौतम बुद्ध और महर्षि दयानंद सरस्वती तक सभी महापुरुषों का जीवन मौन का पर्याय ही था। गोस्वामी तुलसीदास ने तो मौन को ही सभी साधनाओं का आधार माना है। आध्यात्मिक, मानसिक और शारीरिक शुद्धि के लिए मौन रहना सबसे उत्तम माना गया है।

धार्मिक और आध्यात्मिक कार्यों को करने के लिए मौनी अमावस्या की तिथि बहुत उत्तम मानी जाती है। मौनी अमावस्या के दिन मौन एवं संयम की साधना, स्वर्ग एवं मोक्ष देने वाली मानी गई है। पद्य पुराण में कहा गया है कि मौनी अमावस्या के दिन मौन रहकर किए गए जप-तप और दान से भगवान विष्णु बहुत प्रसन्न होते हैं और इससे विशेष धर्म लाभ प्राप्त होता है। हालांकि मौन रहने का वास्तविक अर्थ बाहरी दुनिया से दूर रहकर ईश्वर का स्मरण करते हुए अपने अंतर्मन में झाँकना, आत्ममंथन करना, अपने अंदर की अशुद्धियों को दूर करना और मन को शुद्ध करना ही है, मौन का अर्थ यह कदापि नहीं होता कि आपने मुंह से तो बोलना बंद कर दिया यानी मौन व्रत धारण कर लिया लेकिन आपका मन विचलित है और बुरे विचारों या बुराईयों से भरा पड़ा है। हमारे भीतर की नकारात्मकता तभी दूर होगी और हमारे अंदर आध्यात्मिकता का विकास भी तभी होगा, जब हम मौन रहकर अपने मन को एकाग्रचित्त करते हुए सच्चे मन से ईश्वर का स्मरण करेंगे। कहा गया है कि यदि किसी व्यक्ति के लिए मौन रखना संभव न हो तो वह अपने विचारों को शुद्ध रखे और मन में किसी प्रकार की कुटिलता का भाव नहीं आने दे।



एक गुणी शिक्षाविद् सर्जक का चले जाना

स्मृति शेष : यतीश कानूनगो

ब्रजेश कानूनगो

(शिष्य और भतीजा)



अनेक श्रेष्ठ प्रतिभाएं अपने संकोच के कारण चर्चा में नहीं आ पातीं। ऐसे कर्मठ और लगनशील लोग अपने कार्यों को चुपचाप अंजाम देते रहते हैं। प्रचार के वे अभिलाषी नहीं होते और उनका छोटा सा पर्यावरण क्षेत्र ही उनकी सीमा बनकर रह जाती है। खासतौर से मध्यभारत के मालवा क्षेत्र के सर्जक, साहित्यकार, कलाकार अपने इस संकोची मालवी स्वभाव के चलते खुद को पीछे रख लेते हैं। अन्यों और अपने कनिष्ठों और शिष्यों को समृद्ध करते हुए उनका प्रोत्साहन ही उनका ध्येय बन जाता है। देवास (मध्यप्रदेश) के श्री यतीश कानूनगो

एक ऐसे ही मालवी व्यक्ति थे जो हाल ही में लगभग 86 वर्षों का संतुष्ट जीवन पूरा कर पंचतत्व में विलीन हो गए। उन्होंने इस वर्ष गणतंत्र दिवस की शाम देह त्याग दी। मेरे लिए वे मेरे काका से अधिक मेरे गुरु ही बने रहे ,चाहे वह जीवन में अनुशासन की बात हो या साहित्यिक, सांस्कृतिक संस्कारों की, जो कुछ मैं आज हूं उसके होने में मेरे जीनियस काका साहब का बहुत कुछ योगदान रहा। माता पिता के साथ साथ यतीश जी न सिर्फ मेरे पालक रहे बल्कि वे मेरे श्रेष्ठतम गुरु भी रहे। उनके सानिध्य में साहित्य, कला और संस्कृति के बीज मेरे भीतर अंकुरित हुए। वे न सिर्फ विज्ञान गणित के शिक्षक थे बल्कि वे एक अच्छे चित्रकार और लेखक,कार्टूनिस्ट, शिल्पकार के रूप में भी जाने गए। वे पांच विषयों में स्नातकोत्तर थे। जिनमें समाज शास्त्र, राजनीति विज्ञान और भौतिक शास्त्र गणित जैसे विषय भी रहे। वे छात्रों ही नहीं शिक्षकों के भी गुरु रहे। हिंदी विषय भी वे बहुत अच्छे से पढ़ाया करते थे। उन्होंने एल एल बी

और एम एड की उपाधियों को भी खूब मेहनत से अर्जित किया था। शिक्षा में कई नवाचार उन्होंने किए और गणित और विज्ञान की कई पुस्तकें भी लिखीं। न सिर्फ हमारे परिवार की अगली पीढ़ी के अधिकांश सदस्यों ने उनकी प्रेरणा से गणित में उच्च शिक्षा प्राप्त की बल्कि देवास जिले में शिक्षण के साथ नई पौध को संस्कारित और दिशा देने में उनका काम सदैव याद रखा जाएगा। उनके अनेक शिष्य देश विदेश में अपना कैरियर बनाने में सफल हुए हैं। स्व. प्रभु जोशी, स्व.जीवन सिंह ठाकुर, डॉ प्रकाशकांत जैसे कई रचनाकारों ने उनके चरणों में बैठकर अपनी शिक्षा ग्रहण की है। बहुमुखी प्रतिभा के धनी शिक्षाविद, विज्ञान के शिक्षक ,पाठ्यपुस्तकों के लेखक, शिक्षा में नवाचार के प्रवर्तक, साहित्यकार, चित्रकार, मूर्तिकार श्री यतीश कानूनगो अब हमारी स्मृतियों का हिस्सा हैं। उनकी यह कमी देवास के शिक्षा और कला,संस्कृति जगत के लिए हमेशा अपूरणीय रहेगी। सादर नमन।

राजनीति

डॉ. रमेश ठाकुर

सदस्य, राष्ट्रीय जन सहयोग एवं बाल विकास संस्थान भारत सरकार

अखिलेश्वर केजरीवाल ने अपने चुनावी घोषणापत्र में एक बार फिर फ्रीबीज की झड़ी लगाई है। कितने सफल होंगे ये तो आने वाला समय ही तय करेगा। पर, अब इतना जरूर है, लोग फ्री की सौगातों से उबने लगे है। श्रमबल को तरजीह देने वाली आधी आबादी, भी अब मुफ्त की चुनावी रेबड़ियाँ पर ध्यान नहीं देगी। इसी कारण जारी दिल्ली विधानसभा चुनाव के प्रचार-प्रसार में महिला वोटरों की उदासीनता बड़े पैमाने पर दिखने लगी है। पांच फरवरी को होने वाले दिल्ली विधानसभा चुनाव के कूदे कुल 699 उम्मीदवारों में 96 महिला कैडिडेट भी हैं। पर, वैसा उत्साह नहीं दिखता, जितना पिछले चुनावों में दिखा था। जबकि, प्रमुख दल आम आदमी पार्टी, भारतीय जनता पार्टी और कांग्रेस तीनों महिला वोटरों को रिश्ताने में मुफ्त के वादों की झड़ी लगाए हुए हैं। कोई 2100 रूपए देने का वादा कर रहा है तो 2500 और 3000 तक भी? फ्री बस सेवा सभी के एजेंडों में है। अब, सवाल यहां ये उठता है, इतनेलुभावने वादों के बाद भी महिला वोटरों में उत्साह क्यों नहीं है? इस उदावनी तस्वीर से न सिर्फ सफेदपोश परेशान हैं, बल्कि चुनाव आयोग भी चिंतित है। चुनावी समर में लगातार तेजी से गिरता वोटिंग प्रतिशत चुनावी प्रक्रिया के अलावा लोकतंत्र के लिए भी घातक है। जबकि, बीते 2019 और 2024 के लोकसभा चुनावों में महिलाओं का वोटिंग स्कोर पुरुषों के मुकाबले अधिक था। शायद, महिलाएं भी अब समझ चुकी हैं कि फ्री के नाम पर राजनीतिक दल उन्हें वोट बैंक के तौर पर इस्तेमाल करने लगे हैं? महिलाएं बुनियादी मुद्दों की गंभीरताओं को अच्छे से समझती हैं। राज्य तरक्की करे उसमें उनकी भागीदारी हो, को ध्यान में रखकर ज्यादातर महिलाएं मुफ्त की रेबड़ियां से तौबा करना शुरू कर दिया है। इस संबंध में एक ताजा और बेहतरीन उदाहरण सामने है। पिछले विधानसभा चुनाव में बिहार में जब नीतीश कुमार ने शराब बंदी का ऐलान करके चुनाव लड़ा, तो महिलाओं ने बड़बड़ कर हिस्सा लिया और उन्हें सत्ता पर

दिल्ली चुनाव में महिला वोटरों की उदासीनता

पांच फरवरी को होने वाले दिल्ली विधानसभा चुनाव के कूदे कुल 699 उम्मीदवारों में 96 महिला कैडिडेट भी हैं। पर, वैसा उत्साह नहीं दिखता, जितना पिछले चुनावों में दिखा था। जबकि, प्रमुख दल आम आदमी पार्टी, भारतीय जनता पार्टी और कांग्रेस तीनों महिला वोटरों को रिश्ताने में मुफ्त के वादों की झड़ी लगाए हुए हैं। कोई 2100 रूपए देने का वादा कर रहा है तो 2500 और 3000 तक भी? फ्री बस सेवा सभी के एजेंडों में हैं। अब, सवाल यहां ये उठता है, इतने लुभावने वादों के बाद भी महिला वोटरों में उत्साह क्यों नहीं है? इस उदावनी तस्वीर से न सिर्फ सफेदपोश परेशान हैं, बल्कि चुनाव आयोग भी चिंतित है। चुनावी समर में लगातार तेजी से गिरता वोटिंग प्रतिशत चुनावी प्रक्रिया के अलावा लोकतंत्र के लिए भी घातक है। जबकि, बीते 2019 और 2024 के लोकसभा चुनावों में महिलाओं का वोटिंग स्कोर पुरुषों के मुकाबले अधिक था।



बैठा दिया। देश और सामाजिक उद्धार वाले मुद्दों के प्रति महिलाएं कितनी सजग हैं, इससे खूबशूरत उदाहरण दूसरा कोई नहीं हो सकता। केंद्रीय स्तर पर जब से आत्मनिर्भरता की अलख चहुंओर जगी है। तब, से महिलाएं भी श्रमबल को ज्यादा तवज्जो देनी लगी हैं। ये अच्छी बात है, इससे राजनीतिक दल अपनी हरकतों से बाज आएंगे। शायद यही कारण है दिल्ली में महिलाओं की चुनाव के प्रति उदासीनता है। क्योंकि, सभी दल मुद्दों-

फ्री के चक्कर में पीने लगा। मौजूदा सरकार अगर सत्ता से बेदखल होती है, तो शराब ऑफर उसका मुख्य कारण होगा। वैसे, कम होती वोटिंग विधा की तलख सच्चाई से चुनाव और सियासी दल अच्छे से वाक़िफ हैं। लेकिन उन हकीकत को दोनों कभी उजागर नहीं करना चाहेंगे। हकीकत ये है, चुनावों में अगर ग्रामीण, मध्यमवर्ग और महिलाएं हिस्सा न लें? तो वोटिंग प्रतिशत और धरातल में घुस जाए। वोटिंग से शिक्षित वर्ग, वर्किंग लोग लगातार दूरियां बनाने लगे हैं। मतदान के दिन वह छुट्टियां मनाते हैं, बा-मुश्किल ही घरों से उस दिन बाहर निकलते हैं। दिल्ली में इस बार जितने नए वोटर जुड़ें हैं उनमें पुरुषों के मुकाबले महिलाएं मतदाता काफी पीछे हैं। ये स्थिति तब है, जब दिल्ली की सत्ता पर काबिज होने की कोशिश कर रहे तीनों प्रमुख दलों के घोषणाओं में महिलाओं से जुड़ी योजनाओं की मूसलाधार भरमारें हैं। आप, भाजपा व कांग्रेस तीनों दल आधी आबादी को अपने पाले में करने की भरसक कोशिशें में हैं। मुख्य निर्वाचन अधिकारी द्वारा जारी अंतिम मतदाता सूची पर अगर गौर करें, तो पुरुष मतदाताओं से महिलाओं की संख्या काफी कम है। इस बार दिल्ली में कुल 1,55,24,858 मतदाता अपने मतों का 5 फरवरी को इस्तेमाल करेंगे जिनमें पुरुषों की संख्या 85,49,645 और महिलाओं की संख्या 71,73,952 है। बीच में अंतर अच्छा खासा है। हालांकि, दिल्ली चुनाव आयोग ने मतदान बढ़ाने को लेकर एक नायाब तरीका अपनाया है। उन्होंने दिल्ली के तकरीबन स्कूलों को आर्देशित किया है कि वह छात्रों के

जरिए उनके माता-पिता व अन्य परिवारजनों से वोटिंग करने को लेकर लिखित में संकल्पित करवाएं। इसके लिए बाकायदा छात्रों से एक संकल्प पत्र दिया गया है जिस पर उनके अभिभावक वोट देने की कसम को लिखित हस्ताक्षर के साथ स्कूलों में जमा करवा रहे हैं। हेरत यही है कि नौबत ऐसी आ गई कि वोटिंग बढ़ाने के लिए सरकारी सिस्टम ने स्कूलों और छात्र-छात्रों का सहारा लेना शुरू कर दिया है। बहरहाल, दिल्ली चुनाव में दो धड़े ऐसे हैं जो सियासी दलों की इस बार नैया पार लगा सकते हैं। अव्वल, महिला वोटर और दूसरे पूर्वांचल से वास्ता रखने वाले लोग दिल्ली में प्रत्येक 10 वोटरों में तीसरा वोटर पूर्वांचली है। अगर इन दोनों की उदासीनता चुनाव पर हावी रही, तो वोटिंग प्रतिशत और नीचे गिर जाएगा। पिछले दिनों कुछ राज्यों में विधानसभा सीटें पर उप-चुनाव हुए जिनमें दिल्ली से सटी गाजियाबाद सीट पर मात्र 33 फीसदी ही मतदान हुआ, जिसे देखकर आयोग के ही नहीं, नेताओं के कान खड़े हो गए। जबकि, गाजियाबाद सीट पर महिला वोटरों की संख्या बहुत अच्छी है। सवाल यहां एक ये भी उठने लगा है कि क्या महिलाएं भी मुफ्त रेबड़ियां से परहेज करने लगी हैं। अगर ऐसा है तो सुखद तस्वीर कही जाएगी। निश्चित रूप से देश की शिक्षित महिलाएं अब अपने श्रमबल को तरजीह देने लगी हैं। उन्हें देखकर ग्रामीण आबादी भी सजग हुई है। वोटिंग प्रक्रियाओं में महिलाओं की चुप्पी क्या कहती है, उसे समझना चुनाव आयोग और राजनेताओं को अब आवश्यक हो गया है।

विद्या भारती के भइस विद्यालय में मनाया गणतंत्र दिवस



बैतूल। सरस्वती शिशु विद्या मंदिर भइस में गणतंत्र दिवस धूमधाम से मनाया गया। इस अवसर पर विद्यालय संयोजक व टिंबर साँ मिल काष्ठ विनिर्माता संघ के जिलाध्यक्ष राजा साहू द्वारा ध्वजारोहण किया गया। जिसके पश्चात ध्वज को सलामी दी गई। राष्ट्रगान के बाद मुख्य अतिथि राजा साहू द्वारा उपस्थित बच्चों को गणतंत्र दिवस का महत्व बताया गया। इस अवसर पर विद्यालय के बच्चों ने रंगारंग देशभक्ति से ओतप्रोत और सांस्कृतिक कार्यक्रमों की प्रस्तुति दी।

पुलिस ने 24 घंटे के भीतर किया चोरी का खुलासा

बैतूल। कोतवाली पुलिस ने बिजली के सामान की चोरी के प्रकरण में दो महिलाओं को गिरफ्तार कर, चोरी गए सामान को बरामद कर लिया है। प्राप्त जानकारी के अनुसार फरियादी नवीन पिता दशरथ पवार निवासी सोनाहिल कॉलोनी, चक्र रोड, बैतूल ने थाना कोतवाली में रिपोर्ट दर्ज कराई थी कि उसकी दुकान बैतूल पावर सॉल्यूशन इटरसी रोड सदर् बैतूल में है, जिसमें बिजली के



सामान की बिक्री होती है। दुकान का सामान करीब आधा एकड़ क्षेत्र में फैला रहता है और दुकान के चारों ओर बाड़ड़ी फेंसिंग लगी हुई है। 25 जनवरी की शाम करीब 4 बजे उसने दुकान के आसपास घूमकर देखा तो लोहे के बाँस के एंगलें कम दिखाई दीं। इसके बाद उसने दुकान के सीसीटीवी कैमरों की जांच की, जिसमें दो अज्ञात महिलाएं दिनांक 19 जनवरी से 24 जनवरी तक प्रतिदिन रात्रि 3 बजे से 5 बजे के बीच आकर लोहे की एंगलें उठाकर दूसरी बाड़ड़ी में फेंकते हुए चोरी करती नजर आईं। रिपोर्ट पर थाना कोतवाली में धारा 303(2), 3(5) बीएनएस के तहत प्रकरण पंजीबद्ध कर विवेचना में लिया गया। चोरी की घटना को गंभीरता से लेते हुए पुलिस टीम का गठन किया गया और अज्ञात आरोपियों की पहचान एवं चोरी गए सामान की बरामदगी के लिए तत्काल कार्रवाई की गई। पुलिस टीम ने जांच के दौरान सदेह के आधार पर पंचफुला धुवें और ज्योति धुवें को हिरासत में लिया। पूछताछ में दोनों महिलाओं ने चोरी की घटना को अंजाम देना स्वीकार किया। जिनके पास से पुलिस ने 106 नग लोहे के एंगल जिसकी कुल कीमती 31,800 है, बरामद किये। आरोपियों को न्यायालय में पेश किया गया।

कोतवाली पुलिस ने नाबालिग बालिका के अपहरण और दुष्कर्म के आरोपी को किया गिरफ्तार

बैतूल। पुलिस ने नाबालिग बालिका के अपहरण और दुष्कर्म के मामले में आरोपी को गिरफ्तार कर न्यायालय में पेश किया। 20 जनवरी को थाना कोतवाली बैतूल में रिपोर्ट दर्ज कराई कि उसकी 15 वर्षीय नाबालिग बालिका को कोई अज्ञात व्यक्ति बहला-फुसलाकर भगाकर ले गया है। शिकायत के आधार पर थाना कोतवाली में धारा 137(2) बीएनएस के तहत मामला पंजीबद्ध



कर विवेचना प्रारंभ की गई। प्रकरण में अपहृता और अज्ञात आरोपी की तलाश के लिए पुलिस टीम द्वारा लगातार प्रयास किए गए। जांच के दौरान सूचना प्राप्त हुई कि अपहृता गोरखपुर, उत्तर प्रदेश में है। इस सूचना पर पुलिस टीम को गोरखपुर रवाना किया गया। 27 जनवरी को पुलिस टीम ने अपहृता को गोरखपुर से दस्तबाव किया। अपहृता के बयान न्यायालय में दर्ज कराए गए, जिनमें उसने आरोपी द्वारा अपहरण और दुष्कर्म किए जाने की बात कही। अपहृता के बयान के आधार पर प्रकरण में धारा 64(2)(एम), 65(1) बीएनएस और 5 /6, 3/4 पॉक्सो एक्ट का इजाफा किया गया। प्रकरण के आरोपी राहुल पिता राजेश मिश्रा निवासी चौकी सोनावाटी थाना कोतवाली बैतूल को ब्रिज के पास पारधीबाना सोनावाटी से विधिवत गिरफ्तार किया गया। आरोपी को मंगलवार न्यायालय में पेश किया गया।

प्राण प्रतिष्ठा व पंच कुंडीय महायज्ञ आज से

बैतूल। मूर्ति प्राण प्रतिष्ठा कार्यक्रम व पंच कुंडीय गायत्री महायज्ञ प्रज्ञा पुराण पांच दिवसीय ग्राम पंचधार में आज बुधवार से प्रारंभ होगा। जिसमें नवनिर्मित गायत्री मंदिर में शांतिकुंज हरिद्वार के तत्वावधान में गायत्री माता, शिवलिंग की मूर्ति स्थापना एवं पंच कुंडीय गायत्री महायज्ञ के साथ संगीतमय प्रार्थना कथा का आयोजन किया जा रहा है। जिसमें शांतिकुंज से आए परिजनों के मुखारविंद से प्रज्ञा पुराण प्रतिदिन दोपहर 2 बजे से 5 बजे तक की जाएगी। ग्रामीण रामकिशोर झपोटे, यादोराव बनखेड़े व जुगरू झपोटे ने बताया कि पांच दिवस में अखंड जाप, कलश यात्रा, प्रज्ञा पुराण, विराट महादीप यज्ञ, देव आवाहन यज्ञ पूजन एवं संस्कार, संगीतमय प्रवचन, मूर्ति स्थापना, पूर्णावृत्ति के साथ अंतिम दिन भंडारे के साथ कार्यक्रम संपन्न होगा। आयोजकों ने सभी से उपस्थित होने का आग्रह किया है।



पवित्र नगरी मुलताई में शराब बंदी के फैसले से पूरे जिले में हर्ष, ताप्ती लोक निर्माण की संभावनाएं भी बढ़ीं


संजय द्विवेदी/ असलम अहमद

बैतूल/मुलताई। मां ताप्ती की उद्गम पवित्र स्थली मुलताई में अब पूर्णतः शराबबंदी होगी। यँहा उल्लेखनीय है कि पिछले दिनों कैबिनेट की बैठक में प्रदेश के मुख्यमंत्री मोहन यादव द्वारा प्रदेश के 17 धार्मिक एवं पवित्र स्थलों में शराबबंदी की घोषणा की थी, जिसमें बैतूल जिले का ताप्ती उद्गम स्थल मुलताई भी शामिल है। इस फैसले के बाद संपूर्ण जिले सहित मुलताई में हर्ष का माहौल है। नगरवासी भी लंबे समय से मुलताई नगरीय क्षेत्र में पवित्र नगरी के नियमों का कड़ई से पालन हो एवं शराब व्यापार पर प्रतिबंध लगाए जाने की मांग करते आ रहे थे। मां ताप्ती की पवित्र नगरी मुलताई में शराबबंदी की घोषणा के बाद समस्त भाजपा कार्यकर्ताओं ने ताप्ती परिक्रमा गेट पर पहुंचकर मिठाई खिलाकर एवं पटाखे फोड़कर अपनी खुशी का इजहार किया और मुख्यमंत्री का आभार व्यक्त किया। शराबबंदी की घोषणा को लेकर, इसलिए भी क्षेत्रवासी में उत्साह का माहौल है, क्योंकि मुख्यमंत्री के इस आदेश के बाद अब माना जा रहा है कि मोहन सरकार धार्मिक नगरों के विकास को लेकर गंभीर है, अब शीघ्र पवित्र नगरी के विकास की राह आगे बढ़ेगी और इसके साथ ही पूर्व मुख्यमंत्री के ताप्ती लोक की घोषणाओं पर भी शीघ्र अमल प्रारंभ होगा। ताप्ती कॉरिडोर, ताप्ती लोक की घोषणा को लगभग 5 वर्ष पूरे होने को जा रहे हैं, किंतु अभी तक क्रियान्वयन होना तो दूर, ताप्ती लोक की कार्य योजना तक नहीं बन पाई है, जिसको लेकर लोगों में निराशा थी, किंतु अब मुख्यमंत्री की शराबबंदी की घोषणा के बाद यह माना जा रहा है कि मोहन यादव धार्मिक स्थलों के विकास को लेकर गंभीर है और शीघ्र ही ताप्ती लोक की परिकल्पना साकार हो जाएगी।



ताप्ती लोक का निर्माण होगा शीघ्र : डीडी उड्कि- केंद्रीय मंत्री एवं बैतूल लोकसभा के भाजपा सांसद दुर्गादास डीडी उड्कि ने अपनी प्रतिक्रिया में कहा है कि मोहन यादव सरकार ने हमारे आस्था की प्रतीक धार्मिक नगरी मुलताई में शराबबंदी का जो निर्णय लिया है, हम उसका स्वागत करते हैं। इस फैसले से क्षेत्र में शराबबंदी से युवा वर्ग को भी सही दिशा मिलेगी तथा अपराधों में कमी आएगी। अब ताप्ती लोक का निर्माण भी जल्दी ही पूरा होगा। हमारे संवेदनशील मुख्यमंत्री डॉ. मोहन यादव ने जहां-जहां भी हमारे धार्मिक आस्था के केंद्र स्थान है, वहां के विकास के लिए उनकी सरकार कृत संकल्पित हैं और मैं बताना चाहूंगा कि हम केंद्र सरकार की ओर से जो भी इसमें सहयोग होगा, वह अधिक से अधिक करने का प्रयत्न करेंगे।

शराबबंदी से बनी रहेगी पवित्र नगरी की पवित्रता : राजा पवार- भाजपा जिला पंचायत अध्यक्ष राजा पवार ने अपनी प्रतिक्रिया व्यक्त करते हुए कहा कि मुख्यमंत्री मोहन यादव ने प्रदेश के 17 धार्मिक तीर्थ स्थलों में शराबबंदी का जो फैसला लिया है, वह ऐतिहासिक फैसला है भाजपा हमेशा ही धार्मिक क्षेत्र के



विकास में अग्रणी रही है। मां ताप्ती उद्गम स्थली मुलताई को पवित्र नगरी का दर्जा भी भाजपा सरकार ने ही दिया था। शराबबंदी से पवित्र नगरी की पवित्रता बनी रहेगी।

ताप्ती भक्तों को मिला सम्मान : नपाध्यक्ष वर्षा गडेकर- मुलताई नगर की प्रथम नागरिक नपाध्यक्ष वर्षा गडेकर ने उक्त मामले में अपनी प्रतिक्रिया व्यक्त करते हुए कहा कि संपूर्ण मुलताई नगर वासियों की ओर से मैं मुख्यमंत्री मोहन यादव जी का हृदय से धन्यवाद देती हूँ, जिन्होंने मां ताप्ती की पवित्र नगरी मुलताई में शराबबंदी का निर्णय लिया है। इस निर्णय से सिर्फ नगरवासियों का ही नहीं, बल्कि मुलताई से गुजरात तक मध्यप्रदेश, महाराष्ट्र और गुजरात जहां-जहां से होकर मां ताप्ती की जलधारा अखिरल बहती है, इसके तट पर रहने वाले सभी भक्तों को सम्मान दिया है। मुख्यमंत्री का यह फैसला तीन प्रदेशों की जीवन रेखा कहलाने वाली मां ताप्ती के भक्तों का सम्मान है।

मुख्यमंत्री मोहन यादव का ऐतिहासिक फैसला: हेमंत विजयराव देशमुख- मध्यप्रदेश रोजगार निर्माण बोर्ड के पूर्व अध्यक्ष हेमंत विजयराव



देशमुख ने शराबबंदी के निर्णय को प्रदेश के मुखिया मोहन यादव का ऐतिहासिक फैसला बताते हुए इसे स्वागत योग्य माना है। उन्होंने कहा कि मां ताप्ती संपूर्ण बैतूल जिले की पहचान है। मुख्यमंत्री ने पवित्र नगरी मुलताई में शराबबंदी कर बैतूल जिले का मान और गौरव बढ़ाया है। भाजपा सरकार ने पहले भी मुलताई को पवित्र नगरी का दर्जा दिया था और अब इस क्षेत्र में शराबबंदी का निर्णय लिया गया है। शराबबंदी होने से पवित्र नगरी मुलताई में धार्मिक वातावरण का निर्माण होगा। मुलताई को प्रदेश के 17 शराबबंदी शहरों में शामिल कर मुख्यमंत्री ने यह संदेश भी दिया है कि वह धार्मिक क्षेत्र के विकास को लेकर गंभीर है, हम मुख्यमंत्री के इस फैसले का स्वागत करते हैं।

शराबबंदी के नियम का कड़ई से हो पालन : अंजलि शिवहरे- नगरपालिका मुलताई की महिला कांग्रेस पार्षद अंजलि सुमित शिवहरे ने शराबबंदी के फैसले को उचित बताते हुए कहा है कि फैसला सराहनी है किंतु शराबबंदी के नियमों का कड़ई से पालन किया जाना चाहिए। अगर शराबबंदी के बावजूद नगर में अवैध शराब व्यापार होता रहा, तो इस फैसले का औचित्य समाप्त हो जाएगा।

गणतंत्र दिवस के कार्यक्रम में फूहड़ गानों पर शिक्षकों का डांस हुआ वायरल

सरकारी स्कूल में शिक्षकों ने तोड़ी मर्यादा, शिक्षा देने वाले शिक्षक खुद अनुशासन भूले, ग्रामीणों में रोष

बैतूल। गणतंत्र दिवस पर शासकीय हायर सेकेंडरी स्कूल, हिवरखेड़ में हुए कार्यक्रम में शिक्षक अपनी मर्यादा भूलकर बच्चों के सामने अशोभनीय व्यवहार करते नजर आए। 26 जनवरी के इस कार्यक्रम में स्कूल के वरिष्ठ शिक्षक काले और अन्य शिक्षक विद्यार्थियों के सामने एक शिक्षिका के साथ फूहड़ गानों पर डांस करते दिखाई दिए। इस घटना के वीडियो सोशल मीडिया



पर तेजी से वायरल हो गए हैं, जिसके बाद ग्रामीणों में आक्रोश देखने को मिल रहा है। ग्रामीणों का कहना है कि ऐसे शिक्षक जो बच्चों को शिक्षा और अनुशासन का पाठ पढ़ाने के लिए जिम्मेदार हैं, वे खुद अनुशासनहीनता का प्रदर्शन कर रहे हैं। यह शर्मनाक है, बच्चों पर इसका गलत प्रभाव भी पड़ सकता है। ग्रामीणों ने इस घटना पर शिक्षा विभाग से सख्त कार्रवाई की मांग की है। उन्होंने कहा कि जो शिक्षक खुद मर्यादा का पालन नहीं कर सकते, वे बच्चों को क्या अनुशासन सिखाएंगे। घटना विकासखंड प्रभाव पट्टन के अंतर्गत शासकीय हायर सेकेंडरी स्कूल हिवरखेड़ की है। ग्रामीणों ने शिक्षा विभाग से मांग की है कि संबंधित शिक्षकों के खिलाफ तुरंत कार्रवाई की जाए ताकि भविष्य में ऐसी घटनाओं की पुनरावृत्ति न हो।

इनका कहना है -

मेरे पास भी यह शिकायत आई है, बीईओ को जांच के निर्देश दिए जा रहे हैं। जांच के बाद यदि गलती सामने आती है तो कार्यवाही की जाएगी।
- अनिल कुशवाहा, जिला शिक्षा अधिकारी बैतूल

नगर पालिका बैठक में हंगामा, कांग्रेस पार्षदों ने किया बहिष्कार

13 प्रस्ताव को मिली मंजूरी ,जलकर एवं संपत्ति कर में होगी वृद्धि

बैतूल/मुलताई। मुलताई नगर पालिका की परिषद बैठक में आज जमकर हंगामा हुआ। बैठक कांग्रेस पार्षदों ने परिषद सभा भवन के भीतर और बाहर विरोध प्रदर्शन किया, इसके उपरांत परिषद बैठक बहिष्कार पत्र मुख्य नगर पालिका अधिकारी ओपी भदौरिया को सौंप कर चले गए। हंगामे के बावजूद नगर पालिका अध्यक्ष वर्षा गडेकर की अध्यक्षता में आयोजित बैठक के एजेंडे में रखे गए सभी 13 प्रस्तावों को पारित कर दिया गया। जलकर एवं संपत्ति कर में वृद्धि के प्रस्ताव को भी चर्चा के उपरांत मंजूरी दे दी गई किंतु भाजपा पार्षदों का कहना था कि जलकर में वृद्धि की जा रही है तो नगर वासियों को समान रूप से फ्ल्टर शुल्द पेयजल उपलब्ध होना चाहिए और पेयजल वितरण की समय अवधि भी घटाई जानी चाहिए। कांग्रेस पार्षदों ने पूर्व नगर पालिका अध्यक्ष नीतू परमार के नेतृत्व में नगर पालिका परिसर में हाथ में विरोध पट्टीकाएं लेकर नारेबाजी की, इसके बाद मुख्य नगर पालिका अधिकारी को अपना विरोध पत्र सौंपा। सौंपे गए विरोध पत्र में कहा गया है कि उक्त परिषद बैठक की सूचना नियम अनुसार 7 दिन पहले देनी थी इसके बजाय 24 घंटे पहले दी गई। इसके साथ ही कांग्रेस पार्षदों ने अपने वार्ड के कामों को प्रस्ताव में शामिल करने के लिए जो पत्र दिए थे उसे प्रस्ताव में शामिल नहीं किया गया। इसलिए उक्त बैठक को रद्द कर इस बैठक के सभी मुद्दे आगामी परिषद बैठक में रखे जाएं। ताप्ती वार्ड की पार्षद निर्मला उबनारे ने नगर पालिका के बड़े बाबू भागचंद पर अभद्र व्यवहार का आरोप लगाया और उक्त बाबू को हटाने जाने की मांग की विरोध प्रदर्शन करने वालों में पूर्ण नगर पालिका अध्यक्ष नीतू प्रसाद परमार ,अंजलि सुमित शिवहरे, न.पा. उपाध्यक्ष शिवकुमार माहोरे, साजिदा शेख जाकिर, वंदना नितेश साहू शामिल हैं।

परिषद बैठक में सभी प्रस्ताव को मिली



मंजूरी- विरोध प्रदर्शन के बावजूद परिषद की बैठक में रखे गए सभी प्रस्ताव पारित किए गए । आज लिए गए प्रस्ताव के अनुसार अब ताप्ती तट पर स्थित हरि ओम बाबा मठ की भूमि का उपयोग एवं नामकरण नगर पालिका को दान की गई शर्तों का पालन करने का निर्णय लिया गया है। इसके अलावा जलकर में वृद्धि की गई है पूर्व में जहां नागरिकों को रू. 60 जलकर देना पड़ता था अब रू. 90 प्रति माह देना होगा और इसके अलावा व्यावसायिक जल उपभोक्ताओं को रू. 150 देने होंगे, संपत्ति कर में रू. 170 के स्थान पर रू. 20 एंव 22 के स्थान पर रू. 25 किए गए हैं नई दर 1 अप्रैल से लागू होगी।

बस स्टैंड दुकानों के किराए में वृद्धि के संबंध

में नगर पालिका अध्यक्ष वर्षा गडेकर एवं अन्य पार्षदों ने कहा कि बस स्टैंड के कुछ दुकानदार किराया अनुबंध का उल्लंघन कर रहे हैं और उन्होंने दुकान किराए से दे रखी है ऐसी दुकानों को चिन्हित कर उनसे डबल किराया वसूला जाए और नियमों का उल्लंघन करने वाले व्यापारियों की दुकानें निरस्त की जाएं। गर्लस स्कूल के पास पुराने जनपद की भूमि को नगर पालिका के उपयोग के लिए मांगे जाने का प्रस्ताव भी प्रस्ताव लिया गया नगर पालिका अध्यक्ष वर्षा गडेकर ने उक्त भूमि के संबंध में बताया कि अभी यह तय नहीं है कि उक्त भूमि का उपयोग दैनिक बाजार के लिए होगा या नहीं नगर पालिका के अधीनस्थ होने पर उक्त भूमि का अनेक प्रकार से उपयोग किया जा सकता है।

एक साल से फरार गौवंश तस्करी के आरोपियों को किया गिरफ्तार

बैतूल। कोतवाली पुलिस ने गौवंश तस्करी के एक प्रकरण में करीब एक साल से फरार दो आरोपियों को गिरफ्तार करने में सफलता प्राप्त की है। पुलिस जनसंपर्क अधिकारी से मिली जानकारी के अनुसार 13 फरवरी 2024 को रात्रि गश्त के दौरान पुलिस को मुखबिर से सूचना प्राप्त हुई थी कि चिखलार रानीपुर रोड पर एक महिंद्रा पिकअप वाहन (क्रमांक एमएच 04 जीएफ 9588) में मवेशियों को भरकर जंगल की ओर ले जाया जा रहा है। सूचना पर पुलिस टीम तत्काल मौके पर पहुंची। चिखलार रोड पर एक संदिग्ध पिकअप वाहन को रोकने का प्रयास किया गया, लेकिन वाहन चालक और उसका साथी अंधेरे का लाभ उठाकर जंगल की ओर भागने में सफल हो गए। पिकअप वाहन की तलाशी के दौरान पीछे सब्जी रखने वाले बैग्रेट हटाने पर 12 गावें और 3 बछड़े मिले, जो रस्सियों से बंधे हुए थे। उनके



मुंह और पैर भी बंधे हुए थे, और वे भूखे-थ्यासे हालत में आपस में सटे हुए थे। कुछ मवेशियों के मुंह से झाग

भी निकल रहा था। मौके पर मवेशियों को सुरक्षित बचाया गया और वाहन जब्त कर धारा 4, 6, 9 म.प्र.

गोवंश वध प्रतिषेध अधिनियम तथा धारा 11 (1) घ पशु क़र्रता अधिनियम के तहत मामला दर्ज किया गया। इस घटना के बाद से अज्ञात आरोपियों की लगातार तलाश की जा रही थी। 28 जनवरी को सूचना मिली थी कि इस प्रकरण में सलिसत आरोपी बैतूल में देखे गए हैं। सूचना पर तत्काल पुलिस ने मुखबिर द्वारा बताए स्थान पर इशारा खान पिता युसुफ़ खान (27 वर्ष), निवासी हैदरपुर, अमरावती, थाना कोल्हापुरी गेट, महाराष्ट्र और सारिक पिता मंसूर खान (28 वर्ष), निवासी कालिम नगर, अमरावती, महाराष्ट्र, नजर आए, जिन्हें पूछताछ के लिए कोतवाली पुलिस थाना लाया गया। पूछताछ के दौरान दोनों आरोपियों ने उक्त अपराध में सलिसत स्वीकार की। इस कार्रवाई में थाना प्रभारी रविकान्त डेहरिया, सउनि अरुण यादव, आरक्षक महेश नागदे, और आरक्षक उज्जवल दुबे की सराहनीय भूमिका रही।

महाकुंभ मेला 2025

आज गाड़ी संख्या 01667 रानी कमलापति से पंडित दीनदयाल उपाध्याय जंक्शन के लिए कुम्भ स्पेशल ट्रेन चलाई जा रही है

भोपाल। भोपाल रेल मंडल द्वारा कुम्भ जाने वाले श्रद्धालुओं एवं यात्रीभार क्लियर करने हेतु आज दिनांक 28.01.2025 को रानी कमलापति रेलवे स्टेशन से दोपहर 14.00 बजे प्लेटफार्म नम्बर 02 से गाड़ी संख्या 01667 कुंभ मेला स्पेशल ट्रेन (अनारक्षित) चलाई जा रही है। यह ट्रेन भोपाल, सांची, विदिशा, गुलाबगंज, गंजबासीदा,मंडी बामोरा, बीना होते हुए पंडित दीनदयाल उपाध्याय जंक्शन पहुंचेगी। इसमें 14 शयनयान श्रेणी , 08 सामान्य श्रेणी सहित कुल 24 कोच रहेंगे।

भगवान की प्राण प्रतिष्ठा एवं श्रीमद् भागवत कथा में शामिल हुए उप मुख्यमंत्री शुक्ल

भोपाल । उप मुख्यमंत्री राजेन्द्र शुक्ल बेलवा बड़गैयन ग्राम में नवनिर्मित बूढ़ी माता मंदिर परिसर में देवताओं की प्राण प्रतिष्ठा एवं श्रीमद् भागवत कथा में शामिल हुए। श्री शुक्ल ने धार्मिक अनुष्ठान में हवन पूजन किया तथा भगवान के दर्शन कर प्रदेश की सुख समृद्धि की कामना की। उन्होंने भण्डारे में प्रसाद भी ग्रहण किया। श्री शुक्ल ने भव्य मंदिर निर्माण के लिये फणीन्द्र शुक्ल व उनके परिजनों को साधुवाद देते हुए शुभकामनाएँ प्रेषित की।

उप मुख्यमंत्री शुक्ल ने रीवा के मगरदहा घाट का किया निरीक्षण घाट का सौन्दर्यीकरण कराने के दिये निर्देश

भोपाल। उप मुख्यमंत्री राजेन्द्र शुक्ल ने अपने भ्रमण के दौरान भटलो ग्राम में मगरदहा घाट का निरीक्षण किया। उन्होंने घाट को साफ-सुथरा करकर इसके सौन्दर्यीकरण किये जाने के निर्देश दिये। उल्लेखनीय है कि महात्मा गांधी नेशनल स्रूल इम्पारमेंट गारंटी एक्ट के तहत विधायकनिधि, डीएमएफ तथा मनरेगा के सहयोग से वर्ष 2022 में घाट का निर्माण किया गया था। उप मुख्यमंत्री ने कहा कि ग्रामीण क्षेत्रों की जल संरचनाओं को संरक्षित व संबंधित किये जाने की जरूरत है। इस घाट में पर्याप्त जल की उपलब्धता रहती है इसे साफ सुथरा कर इसके सौन्दर्यीकरण किये जाने की आवश्यकता है। उन्होंने कहा कि ग्रामवासी भी परिसम्पत्तियों को अपना माने तथा शासन प्रशासन के साथ सहयोग की भावना रखकर ग्रामीण विकास के कार्यों में अपनी भागीदारी निभायें और अपने जिले व प्रदेश को उन्नति के शिखर तक ले जाने में सहयोगी बनें।

अपर कलेक्टर श्री श्रीवास्तव ने जनसुनवाई में सुनीं नागरिकों की समस्याएं

बैतुल। अपर कलेक्टर राजीव नंदन श्रीवास्तव ने मंगलवार को कलेक्ट्रेट सभागार में आयोजित जनसुनवाई में नागरिकों की समस्याएं सुनीं। अपर कलेक्टर श्री श्रीवास्तव ने अधिकारियों को जनसुनवाई में प्राप्त आवेदनों का तत्काल गंभीरता पूर्वक निराकरण किए जाने के निर्देश दिए। जनसुनवाई में कुल 115 आवेदन प्राप्त हुए। जनसुनवाई में आमला तहसील के ग्राम लिखड़ी निवासी नरेंद्र खेरमारे ने बैंक द्वारा स्वीकृत लोन नहीं दिए जाने की शिकायत की। प्राप्त आवेदन पर अपर कलेक्टर श्री राजीव नंदन श्रीवास्तव ने प्लेडीएम को प्रकरण की जांच कर नियमानुसार कार्रवाई किए जाने के निर्देश दिए। बैतुल के विकास



नगर कालापाठ निवासी अनिल कुमार हाके ने नगर पालिका परिषद बैतुल बाजार से असेसमेंट की नकल निकलवाए जाने संबंधी आवेदन दिया, जिस पर अपर कलेक्टर ने सीएमओ को तत्काल प्रकरण का निराकरण किए जाने के निर्देश दिए। जनसुनवाई में आठनेर जनपद पंचायत के ग्राम खोपरा निवासी कुंडलिक झरबड़े ने रोजगार गारंटी योजना में लापरवाही तथा भ्रष्टाचार की जांच करने संबंधी आवेदन दिया। प्राप्त आवेदन पर अपर कलेक्टर श्री श्रीवास्तव ने जनपद पंचायत आठनेर के सीईओ को प्रकरण की जांच कर नियमानुसार कार्रवाई किए जाने के निर्देश दिए। जनसुनवाई में भैंसदेही तहसील के खामला निवासी जानकी राम ने सड़क निर्माण में अधिग्रहित भूमि का मुआवजा दिलाये जाने की मांग की। जिस पर अपर कलेक्टर ने मध्य प्रदेश राज्य सड़क विकास निगम के सहायक प्रबंधक को नियमानुसार कार्यवाही किए जाने के निर्देश दिए।

जनसम्पर्क विभाग द्वारा लगाई गई प्रदर्शनी

नरसिंहपुर। गणतंत्र दिवस की संस्था पर 26 जनवरी को लोकतंत्र का लोकोत्सव भारत पर्व का आयोजन पीजी कॉलेज नरसिंहपुर में हुआ। जिला जनसम्पर्क कार्यालय नरसिंहपुर में द्वारा शासन की जनकल्याणकारी योजनाओं एवं हमारा संविधान- हमारा स्वाभिमान कार्यक्रम अंतर्गत भारत के संविधान तथा हमारे संविधान निर्माताओं के विषय में जानकारी के लिए चित्र प्रदर्शनी लगाई गई। जिला पंचायत अध्यक्ष श्रीमती ज्योति नीलेश कार्कोडिया, कलेक्टर श्रीमती शीतला पटेल, श्री रामसेनही पाठक, एसडीएम श्री मणिन्द्र कुमार सिंह, पूर्व नगर पालिका अध्यक्ष श्रीमती संस्था कोठारी, श्री सुनील कोठारी, अन्य जनप्रतिनिधियों, अधिकारी- कर्मचारी, नागरिकों व छात्र-छात्राओं ने अवलोकन किया। सहायक संचालक जिला जनसम्पर्क कार्यालय नरसिंहपुर श्री राहुल वासनिक ने प्रदर्शनी के बारे में बताया। यहां गय शासन की श्री अन्न (मिलेट्स) उत्पादन को प्रोत्साहित, नगरीय विकास के बड़े परिवर्तन, हकूमचंद मिल के श्रमिक बंधुओं की वर्षों बाद पूरी हुई आस, औद्योगिक विकास के अभूतपूर्व प्रयास, पर्यटन बना मध्यप्रदेश की नई पहचान, स्वास्थ्य सुरक्षा के लिए संवेदनशील पहल, जननायकों के नाम पर विश्वविद्यालय का शुभारंभ, किसान कल्याण का पूरा हो रहा प्रगम, समृद्ध हो रही विरासत, गौरवशाली व संवर्धन, बेहतर सुशासन के बड़े कदम, बहुता निवेश- बढ़ता मध्यप्रदेश, सशक्त बन रही मध्यप्रदेश की नारी, उद्योगों के लिए नई राह, रोजगार के अवसरों का निर्माण, स्कूल शिक्षा को सुदृढ़ता, साइबर तहसील से आसान हुए काम, स्टार्ट- अप्स को प्रोत्साहन, आधुनिक चिकित्सा सेवाओं की गारंटी मेडिसिटी, स्वास्थ्य सुरक्षा के लिए संवेदनशील पहल, शिक्षित होती आगे बढ़ती बेटीयां, निवेश और रोजगार के बढ़ते अवसर, जनजातीय विरासत को सम्मान, कमजोर वर्ग को ह्र संभव मदद, गुणात्मक और समावेशी शिक्षा का लक्ष्य, लोक निर्माण से लोक कल्याण, स्वास्थ्य क्षेत्र में रोजगार के अवसर आदि से संबंधित योजनाओं व कार्यक्रमों और गतिविधियों की प्रदर्शनी लगाई गई।

राजधानी आसपास

रीवा में विकास के साथ ही शांति व सौहार्द का वातावरण निर्मित हुआ है : राजेन्द्र शुक्ल

शहीद रामानंद सिंह की पुण्य तिथि पर आयोजित कार्यक्रम में शामिल हुए उप मुख्यमंत्री

भोपाल। उप मुख्यमंत्री राजेन्द्र शुक्ल ने कहा कि रीवा में विकास के साथ ही शांति व सौहार्द का वातावरण निर्मित हुआ है। लोग अब विकास की बातें करते हैं तथा अपने जनप्रतिनिधियों से निःसंकोच विकास कार्यों की मांग करते है जो यह दर्शाता है कि लोकतंत्र अब परिपक्व हो रहा है। श्री शुक्ल शहीद रामानंद सिंह की पुण्य तिथि पर आयोजित कार्यक्रम को सम्बोधित कर रहे थे।

उप मुख्यमंत्री शुक्ल ने कहा कि रामानंद सिंह शोषण व अन्याय के विरुद्ध आवाज उठाते थे तथा लोगों की मदद के लिये हमेशा आगे आ जाते थे। वह अपनी सहजता व सौम्यता के लिये भी जाने जाते थे। श्री शुक्ल ने कहा कि वर्षों पूर्व रीवा में अराजकता का वातावरण था। लोग सुरक्षित नहीं थे। मगर हमारी सरकार के आने के बाद रीवा व मध्यप्रदेश शांति का टापु बन गया है। लोग विकास की चर्चा करते हैं तथा अपने गली, मोहल्ले,

कालोनी व शहर में विकास कार्यों के लिये जनप्रतिनिधियों से निःसंकोच अपनी मांगे रखते हैं। क्योंकि जनता से चुने हुए व्यक्ति जनता के लिये ही कार्य कर रहे हैं। उप मुख्यमंत्री ने शहीद रामानंद सिंह एवं स्व. शिवेन्द्र सिंह जी को श्रद्धांजलि अर्पित करते हुए आश्चस्त किया कि बरा मोहल्ले का नाम शहीद रामानंद सिंह के नाम पर तथा रिलायंस पेट्रोल पंप के बगल के मार्ग का नाम स्व. शिवेन्द्र सिंह जी के नाम पर कराये जाने का

कार्य किया जायेगा। कार्यक्रम में सांसद सतना श्री गणेश सिंह, पूर्व विधानसभा अध्यक्ष एवं विधायक देवतालाब गिरिश गौतम, अध्यक्ष नगर निगम व्यंकटेश पाण्डेय, पूर्व सांसद देवराज सिंह एवं बुद्धसेन पटेल, पूर्व विधायक रामलखन पटेल, श्रीमती माया सिंह, डॉ. अजय सिंह, राम सिंह, रश्मि सिंह, पुष्पेन्द्र सिंह सहित बड़ी संख्या में क्रांतिकारी मोर्चा से जुड़े व्यक्ति तथा स्थानीय जन उपस्थित रहे।

एम्स भोपाल में फॉरेंसिक हिस्टोपैथोलॉजी फेलोशिप परीक्षा का सफल आयोजन

भोपाल। हाल ही में, एम्स भोपाल के फॉरेंसिक मेडिसिन और टॉक्सिकोलॉजी विभाग में सीनियर रजिडेंट लिंकड फॉरेंसिक हिस्टोपैथोलॉजी फेलोशिप परीक्षा का सफल आयोजन किया गया। यह एसआरएलएफ कार्यक्रम एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में शुरू किया गया था, जिसका उद्देश्य सीनियर रजिडेंट डॉक्टरों के कोशल को उन्नत करना है। फॉरेंसिक हिस्टोपैथोलॉजी फॉरेंसिक विज्ञान का एक महत्वपूर्ण क्षेत्र है, जो चिकित्सा व कानूनी जांच में उतक नमूनों के सूक्ष्म विश्लेषण पर आधारित है। यह मृत्यु के कारणों की पहचान, पोस्टमॉर्टम अंतराल का अनुमान, तथा मृत्युपूर्व व मृत्योत्तर चोटों में अंतर करने में अहम भूमिका निभाता है। इसके अलावा, यह प्राकृतिक अचानक मौतों की जांच, घाव भरने की प्रक्रिया को समझने, और विषाक्त पदार्थों या दवाओं से होने वाली उतक क्षति की पहचान में भी उपयोगी है। अपराध जांच से आगे बढ़कर, फॉरेंसिक हिस्टोपैथोलॉजी न केवल चिकित्सा साध्य प्रदान करती है बल्कि रोग पैटर्न और सार्वजनिक स्वास्थ्य अनुसंधान को भी प्रोत्साहित करती है। यह शैक्षिक प्रगति और फॉरेंसिक विज्ञान तथा कानूनी प्रणाली में महत्वपूर्ण योगदान देती है। इस फेलोशिप परीक्षा के सफल आयोजन ने फॉरेंसिक हिस्टोपैथोलॉजी में विशेषज्ञता के महत्व को रेखांकित किया है। यह पहल फॉरेंसिक विज्ञान में अकादमिक अनुसंधान और व्यावहारिक अनुप्रयोगों को प्रोत्साहित करने के प्रति एम्स की प्रतिबद्धता को दर्शाती है, जिससे न्याय और सार्वजनिक स्वास्थ्य क्षेत्रों को निरंतर लाभ मिलेगा।

भारत में अपनी तरह की पहली इस फॉरेंसिक हिस्टोपैथोलॉजी फेलोशिप का उद्देश्य रजिडेंट्स को जरूरी कोशल प्रदान करना है ताकि वे मेडिको-लीगल मामलों में अधिक सटीक व समग्र राय प्रस्तुत कर सकें और कानूनी मामलों को उचित निष्कर्ष तक पहुंचाने में मदद कर सकें। इस पाठ्यक्रम के समन्वयक डॉ. जयंती यादव (प्रोफेसर) और डॉ. जय चौरसिया (अतिरिक्त प्रोफेसर, पैथोलॉजी एवं लैब मेडिसिन विभाग) थे। विभागाध्यक्ष प्रो. डॉ. अरनीत अरोड़ा ने इस फेलोशिप के सफल संचालन पर प्रसन्नता व्यक्त की।

एम्स भोपाल की डॉ. आयुषी सेठी ने 67वीं अखिल भारतीय प्रसूति एवं स्त्री रोग सम्मेलन में जीता सर्वश्रेष्ठ ई-पोस्टर पुरस्कार

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में, प्रसूति एवं स्त्री रोग विभाग ने फेडरेशन ऑफ ऑब्स्टेट्रिक्स एंड गायनेकोलॉजी सोसाइटीज ऑफ इंडिया द्वारा आयोजित 67वें अखिल भारतीय प्रसूति एवं स्त्री रोग सम्मेलन में भाग लिया। यह सम्मेलन 8 से 12 जनवरी 2025 तक मुंबई के जियो वर्ल्ड कन्वेंशन सेंटर में आयोजित किया गया था। इस आयोजन में प्रसूति एवं स्त्री रोग क्षेत्र की प्रगति पर केंद्रित सत्र, कार्यशालाएँ, व्याख्यान और पैनल चर्चाएँ आयोजित की गईं, जिनमें राष्ट्रीय और अंतर्राष्ट्रीय विशेषज्ञ वक्ताओं ने भाग लिया। एम्स भोपाल के प्रसूति एवं स्त्री रोग विभाग की जूनियर रजिडेंट, डॉ. आयुषी सेठी ने 10 जनवरी को वैज्ञानिक कार्यक्रम की ई-पोस्टर प्रतियोगिता में भाग लिया। उनका विषय था, प्राथमिक फेलोपियन ट्यूब कार्सिनोमा की पहचान और प्रबंधन में डायग्नोस्टिक लैप्रोस्कोपी की भूमिका: डायग्नोस्टिक परिशुद्धता का एक मामला। उन्होंने उत्कृष्ट प्रदर्शन करते हुए यह प्रतियोगिता जीती और नकद पुरस्कार के साथ सर्वश्रेष्ठ ई-पोस्टर पुरस्कार हासिल किया। यह सफलता प्रसूति एवं स्त्री रोग विभागाध्यक्ष डॉ. के. पुष्पलता, पीजी समन्वयक डॉ. अजय हलदर और ई-पोस्टर गाइड डॉ. अवंतिका गुप्ता के मार्गदर्शन में संभव हुई। यह उपलब्धि न केवल विभाग बल्कि पूरे संस्थान के लिए गर्व का विषय है। इस अवसर पर प्रो. सिंह ने कहा, यह हमारी संस्था के लिए गर्व का क्षण है कि हमारे प्रसूति एवं स्त्री रोग विभाग ने इस सम्मेलन में उत्कृष्टता का परिचय दिया। डॉ. आयुषी सेठी की सफलता न केवल उनकी व्यक्तिगत मेहनत का परिणाम है, बल्कि यह पूरे विभाग और संस्थान की सामूहिक प्रतिबद्धता का प्रतीक भी है।

कांग्रेस की सोच ही सनातन विरोधी : सुधाकर पवार

बैतुल। भारतीय जनता पार्टी जिला अध्यक्ष सुधाकर पवार ने कांग्रेस के राष्ट्रीय अध्यक्ष के विवादित बयान की कड़ी निंदा करते हुए कहा कि शुरुआत से ही कांग्रेस की सोच सनातन विरोधी रही कांग्रेस के लोग राजनीति नहीं सनातन धर्म को नष्ट करने के लिए सदैव अनाप-शनाप बयानबाजी करते नजर आते हैं। महुं में कांग्रेस के राष्ट्रीय अध्यक्ष का सनातन विरोधी बयान एक बार फिर कांग्रेस की सच्चाई को सामने लाने



वाला है। श्री पवार ने कहा कि देश भर के करोड़ों लोगों की आस्था के केंद्र महाकुंभ पर इस तरह का टिप्पणी करना उनकी मंद बुद्धि का प्रमाण है। आज जहां देश के कोने-कोने से लोग महाकुंभ में मां गां गात्रवेणी संगम पर पहुंच रहे हैं यह देश की एकता अखंडता और धर्म की पताका को ऊंचा करने का अवसर है। यह बात श्री पवार ने कांग्रेस के राष्ट्रीय अध्यक्ष मल्लिकार्जुन खड्गे के पुतला दहन के दौरान संबोधन में कही। इसके बाद कार्यकर्ताओं ने नारे लगाए और पूतला दहन कर दिया। इस दौरान जिला उपाध्यक्ष इद्रपाल पुण्डे, नपाध्यक्ष पार्वती बारस्कर, महिला मोर्चा जिलाध्यक्ष ममता मालवी, किसान मोर्चा अध्यक्ष महेश्वर सिंह चंदेल, युवा मोर्चा अध्यक्ष भास्कर मगरदे, पिछड़ा वर्ग मोर्चा अध्यक्ष संजु सोलंकी, मंडल अध्यक्ष कोठीबाजार विक्रम वैद्य, गंज मंडल अध्यक्ष विकास मिश्रा, दिपक श्रीवास्तव, कुण्डलिक डोगे, शेखर बारस्कर सहित बड़ी संख्या में पार्टी पदाधिकारी एवं कार्यकर्ता मौजूद थे।

ग्राम पंचायत सडूमर में आयोजित मुख्यमंत्री जनकल्याण अभियान के तहत विभिन्न हितग्राहियों को हितलाभ वितरित

नरसिंहपुर। विधायक श्री विश्वनाथ सिंह पटेल की अध्यक्षता में मुख्यमंत्री जनकल्याण अभियान के तहत जनपद पंचायत चांवरपाठा की ग्राम पंचायत सडूमर में हितलाभ वितरण सह लोकार्पण कार्यक्रम सम्पन्न हुआ। उल्लेखनीय है कि 12 दिसम्बर से 26 जनवरी तक चलाये गये मुख्यमंत्री जनकल्याण अभियान के तहत जनपद पंचायत चांवरपाठा की 86 ग्राम पंचायतों में घर- घर सर्वे के बाद यह शिविर आयोजित किये गये। ग्रामीणों द्वारा 18 विभागों की 36 योजनाओं एवं सेवाओं के लिए 12 हजार 160 आवेदन प्राप्त हुए। इन आवेदनों का निराकरण कर हितलाभ वितरण किया गया। ग्राम पंचायत सडूमर में आयोजित कार्यक्रम में आयुष्मान योजना के तहत 15 हितग्राहियों व 70 वर्ष के 115, पेंशन के 8, पात्रता



पंचों के तीन, लाइली लक्ष्मी योजना के 5, प्रसूति के 5, खसरा बी- वन के 20 और जन्म- मृत्यु प्रमाण

पत्र के 10 हितग्राहियों को हितलाभ वितरित किये गये। विधायक श्री पटेल व अन्य जनप्रतिनिधियों ने

एम्स भोपाल में एनएबीएच मानकों पर छह दिवसीय प्रशिक्षण कार्यक्रम का आयोजन

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में, संस्थान में एनएबीएच (राष्ट्रीय अस्पताल एवं स्वास्थ्य सेवा प्रदाता मानक बोर्ड) के छठे संस्करण मानकों के कार्यान्वयन पर छह दिवसीय प्रशिक्षण कार्यक्रम का शुभारंभ किया गया। यह प्रशिक्षण कार्यक्रम दो बैचों में आयोजित किया जा रहा है, जिसमें डॉक्टरों, नर्सों, पैरामेडिकल स्टाफ और अस्पताल प्रशासन के छात्रों सहित कुल 250 स्वास्थ्य कर्मी भाग ले रहे हैं। प्रशिक्षण सत्रों के संचालन के लिए एनएबीएच द्वारा प्रतिष्ठित विशेषज्ञ एयर मार्शल (सेवानिवृत्त) डॉ. पवन कपूर, प्रो. मोनिका गुप्ता और सुश्री ग्रेसी मैथई को एम्स भोपाल में प्रतिनियुक्त किया गया है। कार्यक्रम का उद्घाटन करते हुए प्रो. सिंह ने स्वास्थ्य सेवा गुणवत्ता प्रबंधन में संस्थान की अग्रणी पहलों पर प्रकाश डाला। उन्होंने कहा, पिछले वर्ष एम्स भोपाल ने रिकॉर्ड समय में एनएबीएच एंटी लेवल प्रत्यायन प्रक्रिया को सफलतापूर्वक पूरा किया और एक ही आवेदन एवं मूल्यांकन में 900 से अधिक बिस्तरों के लिए प्रत्यायन प्राप्त करने वाला देश का पहला एम्स बना। यह हमारी उच्च गुणवत्ता वाली स्वास्थ्य सेवाएँ प्रदान करने की प्रतिबद्धता का प्रमाण है।

प्रो. सिंह ने इस प्रशिक्षण पहल के महत्व को रेखांकित करते हुए कहा, इस कार्यक्रम के दौरान प्राप्त ज्ञान एम्स भोपाल को पूर्ण एनएबीएच और एनएबीएल प्रत्यायन की दिशा में आगे बढ़ने में महत्वपूर्ण योगदान देगा। मैं सभी प्रतिभागियों से आग्रह करता हूँ कि वे इस अवसर का पूरा लाभ उठाएँ और गुणवत्ता सुधार की संस्कृति को मजबूत करने में सहयोग करें। संस्थान सभी गुणवत्ता और सुरक्षा संबंधी पहलों के लिए पूर्ण समर्थन प्रदान करेगा। यह प्रशिक्षण कार्यक्रम एम्स भोपाल की स्वास्थ्य सेवाओं को सुदृढ़ करने और रोगी सुरक्षा व देखभाल के उच्चतम मानकों का पालन सुनिश्चित करने की दिशा में एक महत्वपूर्ण कदम है।

हिवरखेड़ स्कूल में बच्चों को परोसा जा रहा घटिया भोजन, पालकों ने जताई नाराजगी

मध्याह्न भोजन की शिकायत पर ग्राम पंचायत उपसरपंच ने की जांच, बीआरसी ने दिया कार्रवाई का भरोसा

बैतुल। ग्राम पंचायत हिवरखेड़ के शासकीय स्कूल में बच्चों को परोसे जा रहे मध्याह्न भोजन की गुणवत्ता को लेकर पालकों की ओर से लगातार शिकायतें मिल रही थीं। पालकों का आरोप था कि बच्चों को घटिया और खराब भोजन दिया जा रहा है। इन शिकायतों पर ध्यान देते हुए ग्राम पंचायत हिवरखेड़ की उपसरपंच डॉ. मीना गव्हाड़े ने तत्काल कार्रवाई करते हुए स्कूल प्राचार्य और शिक्षकों की उपस्थिति में पंचायत सदस्यों के साथ निरीक्षण किया। इस दौरान पंचायत सदस्यों में उर्मिला गव्हाड़े, कविता मगरदे, रामचंद्र कुंभारे, भोजराव कुंभारे, पुनित माकोड़े, प्रफुल्ल पाल, अशोक कुंभारे, विपिन



गावंडे, राजेश सोनारे, मयूर करोले, रोशन कडू, पंकज दाबडे और साहेबराव कुंभारे उपस्थित रहे। सभी ने स्कूल में मध्याह्न भोजन की गुणवत्ता का निरीक्षण किया और पंचनामा तैयार किया। ग्राम पंचायत उपसरपंच डॉ. मीना गव्हाड़े ने ग्रामीणों की मौजूदगी में बीआरसी श्री खपरिया से मोबाइल पर चर्चा की। बीआरसी ने मामले की गहन जांच कराने और दोषियों पर कार्रवाई का भरोसा दिया। ग्रामवासियों और पालकों ने स्कूल में बच्चों को गुणवत्तापूर्ण भोजन उपलब्ध कराने की मांग की। उन्होंने कहा कि घटिया भोजन से बच्चों के स्वास्थ्य पर बुरा प्रभाव पड़ रहा है, जिसे किसी भी सूरत में स्वीकार नहीं किया जाएगा। ग्राम पंचायत के सदस्यों ने बीआरसी से मांग की कि जांच शीघ्र की जाए और इस मामले में जिम्मेदार लोगों पर सख्त कार्रवाई हो। उन्होंने यह भी संकल्प लिया कि बच्चों के स्वास्थ्य के साथ कोई समझौता नहीं किया जाएगा। इस पूरी कार्रवाई में ग्रामीणों की सक्रिय भागीदारी रही।

बिजली बिल के बोझ से बंद हुई नल जल योजना, पानी के लिए तरस रहे ग्रामीण

समय पर बिल जमा करने के बावजूद 31 हजार का बकाया, जनसुनवाई में रखी समस्या

बैतुल। जिला मुख्यालय से लगभग 100 किलोमीटर दूर ग्राम पंचायत खैरा के अंतर्गत आने वाले ग्राम आंकी रैयत में नल जल योजना का संचालन अधिक बिजली बिल के कारण ठप हो गया है। ग्रामीणों को इस समस्या से निजात दिलाने के लिए जनसुनवाई में अपर कलेक्टर राजीव नंदन श्रीवास्तव को ज्ञापन सौंपा गया। युवा आदिवासी विकास संगठन के जिला अध्यक्ष जितेंद्र सिंह इवने ने बताया कि नल जल योजना चालू होने के बाद से समिति द्वारा हर महीने बिजली बिल का समय पर भुगतान किया गया है। इसके प्रमाण के तौर पर रसीदें भी ग्रामीणों के पास मौजूद हैं। पूर्व सरपंच मोगीलाल बारस्कर ने बताया कि बिजली विभाग के सर्किट लाइनमैन द्वारा बिना रीडिंग देखे ही मनमानी तरीके से बिल वसूल किया जा रहा है। समिति ने 12 सितंबर 2022 से 25 जनवरी 2025 तक सभी बिलों का भुगतान किया है, लेकिन फिर भी 31 हजार रुपये का बकाया बता दिया गया है। इस भारी भरकम बिल के कारण नल जल योजना बंद हो गई है, जिससे ग्रामीणों को पानी की गंभीर समस्या का सामना करना पड़ रहा है। ग्रामीणों ने बताया कि इस समस्या को लेकर पूर्व में बिजली



कंपनी, भीमपुर में आवेदन भी दिया गया था, लेकिन अब तक कोई कार्रवाई नहीं हुई। पानी की इस क्लिष्ट के चलते गांव में ग्राम सभा बुलाई गई और सर्वसम्मति से प्रस्ताव पास किया गया। इस प्रस्ताव पंजी की प्रति अपर कलेक्टर को भी सौंपी गई है। जनसुनवाई में ज्ञापन सौंपने वालों में कमल, राजू, रामकरण, मनोज कुमार,

रामसिंह, कैलाश, छोटेलाल, श्रीराम, चुन्री, गंगू, रामकिशोर और हरकचंद समेत कई ग्रामीण शामिल थे। उन्होंने जल्द से जल्द बिजली बिल की जांच कर नल जल योजना को फिर से शुरू करने की मांग की है। ग्रामीणों ने कहा कि पानी की समस्या से निपटने के लिए तत्काल समाधान जरूरी है।

32.51 लाख रुपये की लागत के कुल 11 कार्यों का लोकार्पण और 36.19 लाख रुपये की लागत के कुल 5 कार्यों का भूमिपूजन किया। उन्होंने यात्री प्रतीक्षालय, 7.53 लाख रुपये की लागत की ग्वालियर टोला में सीसी रोड, 5.80 लाख रुपये लागत की सीसी रोड, 3.34 लाख रुपये लागत के सेमोर्गेशन शेड व अन्य सीसी रोड व नाली निर्माण कार्य का लोकार्पण किया। इसके अलावा 25 लाख रुपये लागत के हट बाजार टीन शेड, 3.45 लाख रुपये लागत के स्वच्छता परिसर, सीसी रोड और सीसी रोड व नाली निर्माण कार्य का भूमिपूजन किया।इस अवसर पर अन्य जनप्रतिनिधि, जनपद सीईओ श्री संजीव गोस्वामी व अन्य अधिकारी-कर्मचारी और गणमान्य नागरिक मौजूद थे।



कैलासनाथ मंदिर, तमिलनाडु

कांचीपुरम का कैलासनाथ मंदिर, जिसे कैलासनाथर मंदिर के नाम से भी जाना जाता है, भारत के तमिलनाडु के कांचीपुरम में स्थित पल्लव युग का ऐतिहासिक हिंदू मंदिर है। यह कांचीपुरम के सबसे पुराने जीवित स्मारकों में से एक है, जो शिव को समर्पित है। इसका निर्माण नरसिंहवर्मन द्वितीय ने 700 ई. के आसपास करवाया था, जिसमें महेंद्रवर्मन तृतीय ने कुछ और निर्माण किया था और इसमें द्रविड़ वास्तुकला की झलक मिलती है। यह एक चौकीर योजना वाला मंदिर है जिसमें एक मुख-मंडप (प्रवेश कक्ष), एक महा-मंडप (सभा कक्ष) और एक प्राथमिक गर्भगृह (गर्भगृह) है जिसके ऊपर चार मंजिला विमान है। मुख्य गर्भगृह नी मंदिरों से घिरा हुआ है, सात बाहर और दो अंदर जो गर्भगृह के प्रवेश द्वार के दोनों ओर हैं, सभी में शिव को विभिन्न रूपों में दर्शाया गया है। मंदिर के प्राकार (प्रांगण) की बाहरी दीवारों के चारों ओर कक्ष हैं।

कुएं का दूषित पानी पीने से महिला की मौत, 25 बीमार

गंभीर हालत में 10 लोग अस्पताल में भर्ती

खरगोन (नप्र)। मध्य प्रदेश के खरगोन जिले के बिस्तान क्षेत्र के मांडवखेड़ा गांव के कुंवर फलिया में दूषित पानी पीने से एक बुजुर्ग



महिला की मौत हो गई, जबकि दो दर्जन लोग बीमार हो गए हैं। इनमें से 10 लोगों की हालत गंभीर होने पर उन्हें अस्पताल में भर्ती कराया गया है। ग्रामीणों के अनुसार, गांव के कुएं का पानी कुछ दिनों से बदबूदार और रंग में बदलाव के साथ आ रहा था। बावजूद इसके, लोग मजबूरी में इसी पानी का उपयोग कर रहे थे। जिला प्रशासन और स्वास्थ्य विभाग की टीम मौके पर पहुंचकर पानी के सैंपल ले रही है। स्वास्थ्य विभाग ने गांव में मेडिकल कैप लगाकर बीमार लोगों का इलाज शुरू कर दिया है। अधिकारियों ने दूषित पानी के स्रोत की पहचान कर इसे बंद करने और वैकल्पिक जलप्रदाय की व्यवस्था के निर्देश दिए हैं। ग्रामीणों को स्वच्छ पानी के उपयोग के प्रति जागरूक किया जा रहा है।

राजस्व अमले पर हमला, जान बचाकर भागे तहसीलदार-पटवारी

ग्वालियर में हमलावरों ने मारपीट के बाद डॉक्यूमेंट छीने, 10 आरोपी गिरफ्तार

ग्वालियर (नप्र)। ग्वालियर में जमीन सीमांकन के लिए पहुंची राजस्व टीम पर भीड़ ने हमला कर दिया। टीम को पीटा। पटवारी की



कार के कांच तोड़ दिए। डॉक्यूमेंट छीन लिए। तहसीलदार, पटवारी और दूसरे अफसरों को जान बचाकर भागना पड़ा।

मामला सोमवार शाम सिरले के हरावली मेहरा गांव का है। पटवारी की शिकायत पर 14 लोगों के खिलाफ मामला दर्ज किया गया था। मंगलवार को पुलिस ने 10 आरोपियों को गिरफ्तार कर लिया, 4 की तलाश की जा रही है।

हार्डकोर्ट के आदेश पर पहुंचा था अमला

दरअसल, हरावली मेहरा गांव में आकाश पाल और खेमराज पाल के परिवारों के बीच जमीन विवाद चल रहा था। दोनों जमीन पर अपना-अपना दावा कर रहे थे। कई साल में जब विवाद नहीं सुलझा तो वे कोर्ट पहुंच गए। सुनवाई के बाद तीन दिन पहले मध्यप्रदेश हाईकोर्ट की ग्वालियर खंडपीठ ने जमीन के सीमांकन का आदेश पारित किया था। हलका नंबर-60 तहसील सिटी सेंटर के पटवारी अजय सिंह राणा, तहसीलदार सिटी सेंटर अनिल रावध, आरआई होतम सिंह यादव, आरआई राजकिशोर, पटवारी केके वर्मा, पटवारी नीज शर्मा के साथ सीमांकन स्थल पर पहुंचे थे।

प्रशासन की कार्रवाई को गलत बताते हुए किया हमला

जब पटवारी के नक्शा और डिटेल के आधार पर सीमांकन किया जा रहा था, तभी मौके पर करीब 50 लोग इकट्ठा हो गए। उन्होंने प्रशासन की कार्रवाई को गलत बताते हुए हमला कर दिया। पटवारी अजय राणा की शिकायत पर आकाश पाल, खेमराज पाल, संजय पाल, बारेलाल पाल, संतोष पाल, लखन पाल, दिनेश, बृजेश पाल, कल्याण सिंह, सुधर सिंह पाल, कल्लू पाल, राजू पाल, देवेश बघेल और अजय बघेल के खिलाफ पुलिस ने केस दर्ज किया था।

10 आरोपी गिरफ्तार, 4 की तलाश जारी

पुलिस ने इस मामले में तत्काल कार्रवाई करते हुए 10 आरोपियों आकाश पाल, खेमराज, संजय, बारेलाल, संतोष, बारेलाल, संतोष उर्फ सतीश, लखन पाल, दिनेश पाल, बृजेश, कल्याण, सुधर सिंह को गिरफ्तार कर लिया। फरार आरोपियों की तलाश में पुलिस टीम दबिश दे रही है।

प्रयागराज जा रही अंबेडकर नगर एक्सप्रेस ट्रेन पर पथराव

छतरपुर-हरपालपुर स्टेशन पर बोगियों के दरवाजे नहीं खुलने से भड़के यात्री

छतरपुर (नप्र)। मध्यप्रदेश के छतरपुर और हरपालपुर रेलवे स्टेशन पर बुधवार देर रात महु से प्रयागराज जा रही डॉ अंबेडकर नगर- प्रयागराज एक्सप्रेस ट्रेन पर स्थानीय यात्रियों ने हमला कर दिया। घटना देर रात करीब 1 बजे की है, जब प्लेटफॉर्म पर खड़े यात्रियों ने ट्रेन के दरवाजे नहीं खोलने पर आक्रोशित होकर पथराव और तोड़फोड़ कर दी। ट्रेन में बैठे कुछ लोगों को मामूली चोट आई है। पथराव में ट्रेन की कई बोगियों के दरवाजे और खिड़कियों को नुकसान पहुंचा है। हमले के दौरान ट्रेन में सवार यात्री, महिलाएं और बच्चों में डर दिखा। इस दौरान कुछ यात्रियों ने घटना का वीडियो बना लिया। वीडियो में यात्री सुरक्षा की गुहार लगाते नजर आ रहे हैं। वीडियो में कुछ लोग ट्रेन में लगे ख्लास पर पत्थर मारते दिख रहे हैं। ट्रेन के अंदर बैठे यात्रियों ने मदद की गुहार लगाते हुए वीडियो पोस्ट किया।

यात्रियों ने भीड़ को देखकर ट्रेन के गेट नहीं खोले- छतरपुर रेलवे स्टेशन के कर्मचारियों ने बताया कि रात करीब 12:45 बजे इंदौर से डॉ. अंबेडकर नगर से प्रयागराज जाने वाली ट्रेन (14115) स्टेशन पर रुकी, इस दौरान उसमें अंदर बैठे यात्रियों ने भीड़ को देखकर ट्रेन के गेट



नहीं खोले। इससे ट्रेन के बाहर खड़े लोग भड़क उठे। वे पत्थर, पानी बोतल फेंकने लगे। लोगों को जो मिल रहा था, वहीं फेंक रहे थे।

आरपीएफ जवान मौके पर थे, लेकिन वह कंट्रोल नहीं कर पाए तो हमने सिविल पुलिस को सूचना दी। समझाइश के बाद 40 मिनट बाद ट्रेन को खाना किया गया।

छतरपुर सिविल लाइन थाना प्रभारी वाल्मीक चौबे ने बताया-रात करीब एक बजे छतरपुर रेलवे स्टेशन पर गेट नहीं खोलने के कारण कुछ लोगों ने ट्रेन में पत्थर मारकर तोड़फोड़ की है। सूचना के बाद हम लोग मौके पर पहुंचे, ट्रेन छतरपुर से प्रयागराज कुंभ जा रही थी, सभी आरोपी मौके से भाग गए थे।

मुख्यमंत्री डॉ. यादव ने जापान में महात्मा गांधी की प्रतिमा पर पुष्पांजलि अर्पित की



भोपाल (नप्र)। मुख्यमंत्री डॉ. मोहन यादव ने जापान के टोक्यो में एडोगावा सिटी स्थित गांधी पार्क में महात्मा गांधी की प्रतिमा पर श्रद्धांजलि अर्पित कर नमन किया। मुख्यमंत्री डॉ. यादव ने महात्मा गांधी के

अहिंसा के सिद्धांत की चर्चा करते हुए कहा कि बापू के आदर्श आज भी पूरी दुनिया में लोगों को प्रेरित करते हैं। उन्होंने महात्मा गांधी के विचारों को भारत-जापान संबंधों से जोड़ते हुए कहा कि बापू का अहिंसा का सिद्धांत जापान

के गौतम बुद्ध के सिद्धांतों के साथ मेल खाता है। यह दोनों देशों के बीच गहरे संबंधों को दर्शाता है।

मुख्यमंत्री डॉ. यादव ने भारतीय स्वतंत्रता संग्राम के नायकों का उल्लेख करते हुए कहा, नेताजी सुभाष चंद्र बोस, रासबिहारी बोस, स्वामी विवेकानंद और रवींद्रनाथ ठाकुर जैसे महान नेता जापान से जुड़ी हमारी ऐतिहासिक मित्रता का प्रतीक हैं।

मुख्यमंत्री डॉ. यादव ने मध्यप्रदेश में 24-25 फरवरी 2025 को आयोजित होने वाली ग्लोबल इन्वेस्टर्स समिट-2025 की महत्वपूर्ण जानकारी साझा की। उन्होंने कहा कि जापान आज प्रौद्योगिकी के क्षेत्र में अग्रणी है। यह भारत और मध्यप्रदेश के लिए निवेश और व्यापार के नए अवसरों की संभावनाएं प्रस्तुत करता है।

मुख्यमंत्री डॉ. यादव ने विश्वास व्यक्त किया कि भारत और जापान के बीच संबंधों में और प्रगढ़ता आएगी और दोनों देशों के बीच साझेदारी के नए रास्ते खुलेंगे। उन्होंने इस अवसर पर सभी को शुभकामनाएं भी दीं।

करोड़पति कॉन्स्टेबल सौरभ, उसका साथी चेतन 4 फरवरी तक रिमांड पर

भोपाल में लोकायुक्त ऑफिस में 5 घंटे चली पूछताछ; पार्टनर शरद भी हिरासत में

भोपाल (नप्र)। आरटीओ के पूर्व कॉन्स्टेबल सौरभ शर्मा और उसके सहयोगी चेतन गौर को विशेष अदालत (लोकायुक्त) ने 4 फरवरी तक रिमांड पर सौंप दिया है। लोकायुक्त पुलिस ने दोनों को मंगलवार को हिरासत में लिया।

सौरभ को लोकायुक्त ने कोर्ट परिसर के बाहर और चेतन को लोकायुक्त कार्यालय में हिरासत में लिया गया। इसके बाद उससे 5 घंटे तक पूछताछ की गई। इधर, सौरभ के पार्टनर शरद जायसवाल भी मंगलवार दोपहर को अपने वकील के साथ लोकायुक्त में बयान दर्ज कराने पहुंचे। बयान दर्ज करने के बाद लोकायुक्त पुलिस ने उन्हें भी हिरासत में ले लिया।

सौरभ के वकील बोले-असंवैधानिक तरीके से अरेस्ट किया- सौरभ के वकील राकेश पाराशर ने बताया कि सौरभ कोर्ट के



आदेश पर आज 11 बजे हाजिर होने वाला था। लेकिन, लोकायुक्त पुलिस ने उसे असंवैधानिक तरीके से अरेस्ट कर लिया। जबकि सौरभ ने सोमवार को कोर्ट में खुद उपस्थित होकर सरेंडर करने का आवेदन दिया था। पाराशर ने लोकायुक्त के खिलाफ कोर्ट में आवेदन भी लगा दिया है।

सौरभ की गिरफ्तारी पर ईडी करेगा वेट एंड वॉच

सौरभ शर्मा की गिरफ्तारी के बाद ईडी अभी वेट एंड वॉच की स्थिति में है। लोकायुक्त पुलिस के रिमांड के दौरान की जाने वाली जांच रिपोर्ट आने के बाद ईडी मुख्यालय तय करेगा कि सौरभ को रिमांड पर लेना है या नहीं। ईडी ने सौरभ शर्मा के यहां जो छप्रेमारी की है उसका वेरिफिकेशन सौरभ की मौजूदगी में उसके घर पर कराया जाएगा। करोड़पति पूर्व कॉन्स्टेबल सौरभ शर्मा से लोकायुक्त की टीम ने करीब 5 घंटे तक पूछताछ की। इसके बाद उसे भोपाल कोर्ट में पेश किया गया।सौरभ शर्मा के पार्टनर शरद जायसवाल अपने वकील के साथ लोकायुक्त ऑफिस पहुंचे। उनके वकील सूर्यकांत बुझाड़े ने बताया कि लोकायुक्त की ओर से पिछले दिनों शरद के एड्रेस पर एक नोटिस चप्सा किया गया था। इसमें उसे लोकायुक्त कार्यालय में 27 तारीख को उपस्थित होकर बयान दर्ज करने की बात लिखी थी। जिसके बाद वे खुद लोकायुक्त कार्यालय आए। बताया जा रहा है कि लोकायुक्त ने बयान दर्ज करने के बाद उन्हें भी हिरासत में ले लिया है।

दिन में पारा उछला, रात में लुढ़का

दक्षिण-पूर्वी हवाओं की वजह से पिछले सप्ताह प्रदेश से ठंड जैसे गायब हो गई थी, लेकिन शुक्रवार से तापमान में फिर से गिरावट होने लगी। रविवार-सोमवार की रात में भी कई शहरों में पारा काफी लुढ़का रहा। शहडोल का कल्याणपुर सबसे ठंडा रहा। यहां पारा 2.8 डिग्री रहा। उमरिया में 4.8 डिग्री, सिंगरौली के देवरा में 5.3 डिग्री, राजगढ़ में 5.6 डिग्री, राजापुर के गिरवर और मंडला में 6 डिग्री, नागांव में 6.6 डिग्री, सतना-खजुराहो में 7 डिग्री, पचमढ़ी में 7.8 डिग्री, रीवा-रायसेन में 8 डिग्री, गुना-टीकमगढ़ में 8.2 डिग्री, दमोह-सीधी में 8.6 डिग्री और मलाजखंड में 9 डिग्री रहा। बड़े शहरों की बात करें तो ग्वालियर सबसे ठंडा रहा। यहां पारा 6.3 डिग्री दर्ज किया गया। भोपाल में 8.3 डिग्री, जबलपुर में 7.4 डिग्री, इंदौर में 12.5 डिग्री और उज्जैन में 11.2 डिग्री सेल्सियस रहा।

आज ऐसा रहेगा मौसम

भोपाल, इंदौर, छिंदवाड़ा, सोहोर, पन्ना, राजगढ़, सिंगरौली, रीवा, शहडोल, सागर, नर्मदापुरम, ग्वालियर, दतिया, शिवपुरी, गुना, अशोकनगर में कहीं-कहीं बूदाबादी हो सकती है।



एक्टिव होने का अनुमान जाता है। जिसका असर प्रदेश में भी देखने को मिलेगा। सीनियर मौसम वैज्ञानिक डॉ. वेदप्रकाश सिंह ने बताया, वेस्टर्न डिस्टरबेंस (पश्चिमी विक्षोभ) की वजह से फरवरी के शुरुआती 4 दिन तक मौसम बदला रहेगा।

1 से 4 फरवरी के बीच पूर्वी और दक्षिणी हिस्से में कहीं-कहीं बारिश हो सकती है। इनमें रीवा, शहडोल, जबलपुर, सागर, ग्वालियर, चंबल और नर्मदापुरम संभाग के जिले शामिल हैं। 29 जनवरी को कुछ जिलों में बूदाबादी हो सकती है।

भोपाल (नप्र)। मध्यप्रदेश में जनवरी में चौथी बार मावठा गिरेगा। वेस्टर्न डिस्टरबेंस (पश्चिमी विक्षोभ) की वजह से 29 जनवरी को भोपाल, इंदौर-ग्वालियर समेत करीब 15 जिलों में बूदाबादी हो सकती है। हालांकि, कहीं भी तेज बारिश होने की संभावना नहीं है। फरवरी की शुरुआत में भी प्रदेश में बारिश होने के आसार हैं।

मौसम विभाग के मुताबिक, उत्तरी हवाओं की वजह से प्रदेश में पिछले 4 दिन से तेज ठंड पड़ रही है। मंगलवार से ठंड से राहत मिल सकती है। दिन-रात के तापमान में 2 से 3 डिग्री की बढ़ोतरी होगी। वहीं, बारिश का दौर शुरू होगा।

4 दिन में 2 सिस्टम एक्टिव होंगे

मौसम विभाग ने 29 जनवरी और 1 फरवरी को दो वेस्टर्न डिस्टरबेंस के